


Madonna Ta' Pinu

Sena XXXIV Vol XIII Nru. 164

Jannar - Marzu 2013



*Inzommukom
f' qalbna
u f' talbna*



Madonna Ta' Pinu

Perjodiku ta' kull tliet xhur

Bord Editorjali: Dun Gerard Buhagiar (*Editur*),
Dun Mikiel Galea, Francesco Pio Attard,
Ivan Attard, Edward Depasquale.

*Il-fehmiet li jistqarru l-kittieba
m'humiex necessarjament dawk tal-Bord Editorjali*

Kull korrisondenza ghandha tintbaghat hekk:

L-Editur, "Madonna ta' Pinu"

Ċentru Kulturali Marjan, Ta' Pinu, Għarb
Gozo GRB 1704, MALTA.

Tel: 2155 6187 Fax: 2156 2350

E-mail: tapinupublications@tapinu.org

Abbonament ghas-sena 2013:

Lokali € 6.00

Ewropa € 14.00

Barra mill-Ewropa € 18.00


Sostenitur Offerta Libera

**Tinsieq iggedded
l-Abbonament
ghas-sena 2013**



Sena XXXIV Vol XIII Nru. 164

Jannar - Marzu 2013



Ritratti tal-Qoxra

Quddiem: Tislma lil Papa Emeritu Benedittu XVI
u lil Papa Frangisku

Wara: Simposju Marjan 2013

Ritratti

Arkivju Rit. Santwarju Ta' Pinu, Centro Aletti,
Gerard Buhagiar, Daniel Cilia,
Joseph Louis Meilaq, Joseph Xuereb.

stampar: jdbprinting - tel: 2155 2219


© Copyright Ta' Pinu Publications 2013

L-ebda parti minn artiklu jew ritratt, li jidhru fuq din ir-rivista ma jistghu jigu
ppubblikati minghajr il-permess bil-miktub tal-Bord Editorjali.


F'din il-Harga...

- | | | |
|--|--|--|
| 1 Il-Kelma tar-Rettur
"Xehet ghajnejh fuq
iċ-ċokon tal-Qaddejja
tieghu..." | 19 Programm
tal-Erbghat
fis-Santwarju Ta' Pinu | 39 Prezentazzjonijiet
tat-Tfal |
| 3 Tislma bil-qalb lil
Papa Benedittu XVI | 20 Mid-Dinja
Marjana | 40 Marko Ivan
Rupnik |
| 4 Il-Ministeru Petrin ta'
Benedittu XVI | 24 Mill-Hajja
tas-Santwarju | |
| 7 Marija: Mudell u
Gwida fil-Pellegrinaġġ
tal-Fidi taghna (3 parti) | 30 English Corner
The Pilgrim's
Cross | |
| 10 Ma ninsewx...
Kliem il-Papa
Benedittu XVI | 34 Ix-xbleha
tal-Madonna Ta' Pinu
f'Sutton, l-Ingilterra | |
| 12 Marija
fil-Mużika | 35 Introdott servizz ġdid
fis-Santwarju
Nazzjonali Ta' Pinu | |
| 15 Il-Kelma
tal-Papa | 36 L-Ghanja tal-Qaddejja
It-18-il parti | |
| 17 "Marija,
min-naħa taghha" | 38 Grazzi, Omm tieghi
tas-Sema... | |

Intenzjoni ta' din il-Harga



**Inpoġġu taħt il-harsa
materna tal-Vergni
Marija lil
Papa Frangisku
fil-Ministeru tieghu**



“Xeħet għajnejh fuq iċ-ċokon tal-qaddejja tiegħu...” (Lq 1:48)

Qabelxejn nixtieq niskuża ruħi għad-dewmien ta' din il-harġa, għax naf li hafna minnkom tkunu tistennewha. Din id-darba qed toħroġ tard għaliex xtaqna li fiha nsellmu lill-Papa Emeritu Benedittu XVI tas-servizz kbir li huwa ta lill-Knisja tul il-pontifikat tiegħu u fl-istess hin nilqgħu b'ferħ l-ahbar tal-hatra tal-Papa Franġisku.

Inhoss li dawn iż-żewġ persuni huma għodda magħzula f'idejn Alla biex permezz tagħhom aħna nistgħu nkomplu nikbru fil-hajja tal-fidi tagħna. Ninsabu fis-Sena tal-Fidi mnedija mill-Papa Benedittu XVI, “sena ta' grazzja” kif sejhilha fl-Ittra Appostolika *Porta Fidei*; sena li fiha jistedinna biex nitfgħu harsitna fuq il-Vergni Marija, għaliex hija l-mara li mxiet il-mixja tal-Fidi wara l-Mulej fil-predikazzjoni tiegħu u baqgħet miegħu sal-Golgota. Bil-fidi, Marija daqet il-frott bnin tal-Qawmien ta' Ġesù, u filwaqt li kienet tghożż kull haġa f'qalbha, għaddietha lit-Tnax li kienu magħha fiċ-Ċenaklu biex setgħu jirċievu l-Ispirtu s-Santu (ara *Porta Fidei*, 13).

Nahseb għadhom jidwu f'widnejna l-ewwel kelmiet tal-Papa Franġisku, kliem ta' stedina biex nimxu flimkien miegħu t-triq tal-fidi tagħna. Smajnieħ jitlobna biex nitolbu għalih u rajnieħ ukoll ibaxxi rasu biex fis-skiet nitolbu fuqu l-barka ta' Alla qabel ma huwa berikna. Rajnieħ filgħodu kmieni jżur is-Santwarju ta' Santa Maria Maggiore f'Ruma u jitlob l-għajjnuna tal-Vergni Marija. Nistaqsi: X'hemm komuni f'dawn iż-żewġ persuni? Nistqarr magħkom li f'wahda mill-ahħar udjenzi tal-Papa Benedittu laqatni kartellun li kienu jgħorru xi żgħażaġħ fi Pjazza San Pietru, kartellun li fuqu kien hemm miktub: “*La tua umiltà ti ha reso grande!*”, li jfisser: “L-umiltà tiegħek għamlitek kbir!”. Dan



Pittura ta' Amedeo Brogli



Pittura ta' Amedeo Brogli

il-kliem mill-ewwel fakkarni fil-kliem tal-Vergni Marija fl-innu tal-*Magnificat*, meta tfahhar lil Alla u tghid: "Xehet ghajnejh fuq ic-ċokon tal-qaddejja tiegħu". Nahseb li l-umiltà ta' dawn iż-żewġ rghajja tal-Knisja tidher f'diversi aspetti tal-hajja tagħhom u ghalina hija stedina biex l-umiltà tkun pedament tal-hajja tagħna.

Kos, hux, id-dinja tkejjel lill-bniedem minn kemm jaf, minn kemm huwa intelligenti, minn kemm għandu flus u poter, waqt li Alla jagħzel liċ-ċekjknin! U hawnhekk forsi tajjeb nistaqsu xi tfigher tkun ċekjken quddiem Alla. Għaliex Alla jixhet il-harsa tiegħu fuq dawn il-persuni? Fl-Iskrittura Mqaddsa din il-kategorija ta' nies hija msejha l-*"Anawim"*. Dawn huma dawk li:


- jagħmlu hilithom biex kontinwament jgħixu fil-prezenza ta' Alla,
- kollhom heġġa u b'attenzjoni jisimgħu l-Kelma ta' Alla,
- jgħozzu f'qalbhom din il-Kelma ta' Alla biex fuqha jibnu hajjithom,
- jafu li huma midinba, iżda kollhom indiemna jitolbu mahfra ta' htijiethom,
- fil-mumentu iebsa tal-hajja, fin-niket, jemmnu li Alla huwa qribhom,
- jemmnu tassew li Alla jhobbhom għaliex huwa Missierhom, kif isejhulu,
- għaliex huma wlied mahbuba ta' Alla, huma dejjem lesti biex jghinu lil min hu fil-bżonn,
- f'qalbhom hemm il-paċi, għax fihom hemm Alla, u għalhekk jagħmlu minn hajjithom innu ta' tifhir lil Alla.

Jehtieg li ahna wkoll nidhlu fl-iskola ta' Marija biex nitgħallmu minghandha u nemmnu li dak kollu li l-Mulej għamel magħha huwa jagħmlu magħna wkoll, anki jekk b'mod differenti. Jekk nilbsu l-libsa tal-umiltà, il-koll nistgħu nistqarru ma' Marija li l-Mulej xehet harstu fuqna. Alla xehet harstu fuqna biex issa kull wiehed minna jzomm harstu fuqU. Insemmi tliet hwejjeg li jghinuna nintebħu bil-harsa ta' Alla u fl-istess hin iżommuna b'harsitna fuqu:

- **SKIET:** Fis-skiet nintebħ li Alla huwa qrib tiegħi. Ma ninsewx li l-hwejjeg kbar kollha sehħew fis-skiet. Is-skiet mhux żmien vojtt jew żmien mohli, iżda huwa żmien mimli hajja! Qawl Indjan: "Siġra wahda li taqa' tagħmel storbu aktar minn bosk siġar li jikbru fis-skiet". Fis-skiet ta' ġuf ta' omm jigi maħluq kull bniedem! Fis-skiet, bħall-profeta Elija, kull bniedem jista' jiltaqa' ma' Alla.
- **TALB:** Fis-skiet nintebħ b'Alla u allura fis-skiet nitgħallem nitlob. Fil-kamra ta' ġewwa nintebħ bil-prezenza ta' Alla fija, u hekk is-skiet iwassalni biex niftaħ qalbi ma' Alla u nitkellem miegħu.
- **MHABBA, Karità:** Il-frott tas-skiet u t-talb huwa l-*imhabba*! Meta nintebħ b'Alla u nibda nitkellem miegħu, nasal biex inħobbu u nibda nithabat biex hajti kollha tkun att ta' Mhabba lejha, u dan fuq kollox jidher fl-*imhabba* tiegħi lejha huti! Għax tajjeb niftakru li dak li nagħmlu mal-iżgħar fost hutna, inkunu qed nagħmluh miegħu.

Jalla din is-Sena tal-Fidi tkompli tkabbarna fil-fidi żgħira tagħna biex b'heġġa u bi mhabba nkomplu l-mixja tagħna wara Kristu s-Salvatur tagħna u b'qalb kbira naqduh bir-rispett kollu f'hutna. ♦

Tislma bil-Qalb lil Papa Benedittu XVI



Ittra Ċirkulari 30/2013

tal-E. T. Mons Mario Grech, Isqof ta' Ghawdex

Lir-Reverendi Arċiprieti, Kappillani, Retturi ta' Knejjes, Superjuri Reliġjużi, Persuni Kkonsagrati u Lajċi Nsara.

Gheżiež,

Ftit jiem oħra jintemm il-Pontifikat tal-Papa Benedittu XVI. Tassew ghandna ghaliex inkunu grati lejn dan il-Papa li mexxa l-Knisja matul dawn l-aħħar tmien snin. Barra li kien ghalina mudell ta' kif ghandna nkunu dixxipli ta' Gesù Kristu, kien hajt sod li fuqu stajna nistrieħu. Imma fuq kollox, il-Knisja f'Ghawdex tibqa' tiftakar lil Papa Benedittu XVI li fit-18 ta' April 2010 ghamel ġest straordinarju u hu personalment ippreżenta warda tad-deheb lill-Madonna Ta' Pinu fuq il-Fosos tal-Furjana. Imbagħad, ahna rikonoxxenti wkoll lejn il-Papa ghaliex għoġbu jsejjah fil-familja tiegħu lil wiehed mis-saċerdoti tagħna, Mons. Alfred Xuereb, li f'dawn l-aħħar sitt snin kien it-tieni segretarju tiegħu.

B'sinjal ta' mhabba ta' wlied lejn il-Missier Spiritwali tagħna, nagħmel sejha lill-Ghawdxin kollha biex fil-jiem li ġejjin ningħaqdu mal-Knisja Universali f'talba wahda biex, filwaqt li rroddu hajr lil Alla għal dan ir-rigal li silifna fil-persuna tal-Papa, nitolbu għalih biex il-Mulej jgħinu jgħix b'serenità dawn il-mumentanti ta' firda.

Peress li l-aħħar jum tal-Pontifikat tal-Papa Benedittu XVI huwa nhar il-Hamis 28 ta' Frar, nipproponi illi proprju nhar il-Hamis:

- 1) ikun jum ta' sawm bhala talba skont l-intenzjoni tal-Papa;

- 2) f'kull knisja issir quddies *Pro Pontefice*;
- 3) l-*Ora Santa* tkun għall-bżonnijiet tal-Papa;
- 4) il-familji joffru r-rużarju għalih;
- 5) tittella' l-bandiera tal-Papa fuq il-knejjes u fuq id-djar tan-nies;
- 6) fil-knejjes u postijiet pubbliċi tal-Knisja (skejjel, ċentri parrokkjali, eċċ) jitqiegħed ritratt tal-Papa;
- 7) f'nofsinhar tindaqq mota ta' kwarta;
- 8) filgħaxija l-knejjes jixegħlu l-fontispizju;
- 9) issir fjakkolata fuq il-postijiet tal-Knisja;
- 10) f'kull familja nixegħlu xemgħa fit-twieqi tad-djar tagħna.

Mill-Ġimgha, l-1 ta' Marzu 2013, sakemm ikollna Papa ġdid, l-interċessjoni għall-Knisja fit-Talba Ewkaristika tingħad bil-mod indikat fis-sussidju mhejji mis-Segretarjat għal-Liturgija (paġna 10).

Meta mbagħad ikunu ser jibdeu il-konklavi, fil-knejjes kollha tad-djoċesi, f'hin l-aktar adatt għall-ġemgħa, titqaddes Quddies għall-Għazla tal-Papa. Il-bidu tal-konklavi jithabbar mill-knejjes kollha billi fil-jum tal-ftuħ tindaqq mota ta' kwarta fit-tmienja ta' filgħodu.

Malli tasal l-aħbar tal-għazla tal-Papa, il-Knisja lokali tagħti din l-aħbar ta' ferh bid-daqq ta' mota ta' kwarta.

Nitlob fuqkom ilkoll il-barka tas-Sema.

Mogħtija mill-Kurja tal-Isqof, ir-Rabat, Ghawdex, il-Ġimgha 22 ta' Frar 2013, festa tal-Kattedra ta' San Pietru. ♦

Il-Ministeru Petrin ta' Benedittu XVI


Omeliya ta' Mons. Isqof Mario Grech
waqt il-Quddiesa ta' Talb
ghall-Papa Benedittu XVI

Santwarju Nazzjonali Ta' Pinu - 11 ta' Frar 2013

Benedittu XVI: tabib providenzjali

Il-Vangelu (Mk 6, 53-56) li għadu kif thabbriilna jghidilna li kienu hafna dawk il-morda li kienu jigru wara Ġesù biex ifejjaqhom. Il-bniedem tal-lum ukoll huwa dgħajef u marid fis-sens wiesa' tal-kelma, u jixtieq isib min jagħtih il-medicina għall-fejqan. Ikkunsidrat li llejla ltqajna biex nitolbu lil Alla għall-htigijiet tal-Papa Benedittu XVI, jien nara fih it-tabib providenzjali li f'dawn l-aħhar tmien snin Alla ta lill-Knisja u lid-dinja. Mhux ta' b'xejn li kull fejn kien ikun prezenti, folol kbar ta' nies jingemghu madwaru, jixtiequ li jkollhom dak il-kuntatt dirett mieghu, għax għandhom fidu'ja li huwa t-tabib li jfejjaq!

Matul dan il-pontifikat rajna lill-Missier tagħna l-Papa jeżerċita l-Ministeru Petrin tiegħu biex iwarrab ċertu mard mill-bniedem u mis-soċjetà; rajnieh ukoll ipoġġi l-balzmu fuq il-ġrieħi tal-bniedem miġruħ, biex jgħinu jerga' jikseb is-saħħa tiegħu. Jekk nieqfu nirriflettu, aħna wkoll gawdejna, ibbenefikajna minn din il-qawwa li tfejjaq li Kristu l-Mulej, it-Tabib ewlieni, mar jafda f'idejn Pietru tal-lum.



Vuċi favur id-dinjità tal-bniedem

X'tip ta' fejqan offriela l-Qdusija Tiegħu l-Papa Benedittu? Il-Papa kien vuċi li għenet biex il-bniedem jegħleb il-faqar materjali. Fit-tagħlim tiegħu hemm paġni sbieħ dwar dik li hija l-ġustizzja soċjali, li hija r-riga biex kemm jista' jkun mhux biss ma jiżdiedx il-faqar, imma jkun hemm tqassim ġust tal-ġid materjali. Il-Papa Benedittu għen lill-bniedem ifiq meta kien mirfus fid-drittijiet fundamentali tiegħu. Għandna għalfejn inkunu kburin għaliex il-Kap tal-Knisja tagħna huwa vuċi magħuufa minn hafna ambjenti, anki li mhumiex Insara, li thares u tiddefendi l-jeddijiet fundamentali tal-bniedem anki meta l-bniedem għadu ma twelidx, għax ikun għadu fil-ġuf.

Il-Qdusija Tiegħu l-Papa fejjaq lis-soċjetà meta saħaq li għandu jkollna soċjetà iktar umana. Imma r-riċetta tiegħu ma kinitx xi filosofija jew xi ideologija politika, imma kienet il-Vangelu ta' Kristu. Il-Papa Benedittu, f'hinu u barra minn hinu, xandar

lil Kristu bhala l-Feddej tal-bniedem, bhala l-mudell li fuqu ghandha titfassal mhux biss il-hajja tan-Nisrani, imma l-hajja ta' kull bniedem.

Pont bejn ir-raġuni u l-fidi

Kieku ghamel daqshekk biss, diġà ta kontribut biex jgħib il-mard u biex jgħibu l-kawzi li joholqu l-mard; imma ghamel iktar minn hekk! Il Papa Benedittu fit-tagħlim tiegħu wera biċ-ċar kemm jemmen fir-raġuni, jiġifieri fil-fakultà li ghandu l-bniedem biex jirraġuna. Hu kemm-il darba pprova johloq pont bejn ir-raġuni u l-fidi. F'ċertu sens nistgħu nġhidu li l-Papa, li huwa bniedem religjuż, aktar jemmen fil-qawwa tar-raġuni mill-istess lajċisti, minn dawk li jiftaħru li r-raġuni hija kollox! Benedittu kemm-il darba pprova jgħin lill-bniedem naturali jhaddem b'mod korrett il-fakultà tar-raġuni biex biha jinfetah għal Alla; kemm-il darba wriena li l-bniedem bil-hila anki naturali ma jistax jinghalaq fih innifsu, imma huwa miftuh għal Alla. B'dan il-mod nġhid li huwa pprova jfejjaq din il-fakultà tar-raġuni tagħna l-bnedmin, li mhux fejqan taċ-ċajt!

Il-bniedem tal-fidi

Imma l-Papa fejjaqna wkoll spiritwalment, kemm meta ghenna nagħrfu x'inhu l-mard spiritwali, u kemm fl-ġhajnumiet u s-sustanza li tana bil-maġisteru tiegħu. Hafna drabi xennaqna biex nikbru fl-intimità u l-ġharfien tiegħu ta' Ġesù Kristu. U jekk il-Papa Benedittu huwa bniedem ta' kultura u li kapaċi jirrelata fuq livell ta' intelligenza, ahna ghandna wkoll Papa mimli bl-ispirtu ta' Alla. Huwa rnexxilu jdewwaq lill-Knisja u lid-dinja l-hlewwa tal-Isirtu.




Mexxej ta' hila

Imma l-Vangelu tal-lum jghidilna wkoll li l-dixxipli kienu fuq id-dgħajsa. Propju fil-passaġġ ta' qabel dak li qrajna illum, San Mark jghidilna li meta d-dixxipli kienu fuq id-dgħajsa, beda jqum ir-rih u bdew jibzghu; imma xhin gie l-Mulej Ġesù u qaghad fuq it-tmun tad-dgħajsa, hemmhekk huma serrhu rashom. Ahna wkoll rekbin fuq id-dgħajsa ta' Pietru. Ahna wkoll ninsabu f'baħar miftuh, xi drabi baħar selvaġġ b'mewġ għoli, u nahbtu nibdew naqtgħu qalbna għaliex nibzghu li m'hemm hadd fuq it-tmun. Imma f'dawn it-tmien snin li għaddew kellna tmunier tajjeb hafna: kellna lil Benedittu, li għaraf jinnaviga u jmexxi d-dgħajsa minn imwieġ u maltempati mhux żgħar. Ahna konna fiż-żgur li, b'Benedittu fuq it-tmun, id-dgħajsa ha tofroq l-imwieġ.

Diqa u fiduċja

Imma issa b'dak li qalilna dalghodu, meta tana l-ahbar li wasal iż-żmien halli jghaddi t-tmun f'idejn haddiehor, nifhem li anki fikom, bhalma sehħ fija, kien hemm waqtiet ta' biża', ċerta diqa u ċertu niket, għax konna drajna b'Benedittu fuq it-tmun! Imma intom taħsbu li Sid id-dgħajsa ha jhalliha mingħajr tmunier tajjeb? Ma tafux illi Dak li pprovdielna lil Ġwanni Pawlu II u lil Benedittu XVI, fi ftiit ġimghat ohra wkoll jaf jaghtina xi hadd biex ikun fuq it-tmun tad-Dgħajsa ta' Pietru, jiġifieri Kap tal-Knisja, halli jkompli jmexxina fil-baħar tal-hajja!



Il-kobor fl-umiltà

Jiena naċċetta li hemm min, forsi, ma jifhimx din id-deċiżjoni – li jien niddeskrivi bhala deċiżjoni sofferta – li ghamel il-Papa, haġa li mhux soltu ssir, imma li hu ghamilha. Jista' jkun hemm min jigħid xi dubju u jgħid: "Imma kif halliena l-Papa? Kif telaqna?". Għaliya, il-Papa Benedittu huwa ghajn ta' ispirazzjoni kbira f'ħafna virtujiet: fl-umiltà tiegħu, fit-tjubija tiegħu, fil-fermezza tiegħu, fiċ-ċarezza tal-ħsieb tiegħu... Imma anki f'din id-deċiżjoni li ghamel, jien inkompli nispira ruhi minnu, għaliex jien konvint li ghamilha frott l-imhabba kbira li ghandu għal Kristu u għall-Knisja. Tant kemm iħobbna, hass li issa li ghandu l-età tiegħu u qed jonqsuh il-forzi tiegħu biex jista' jkompli jkun ta' servizz lill-Knisja fil-qadi tal-ministeru li ghandu bhala Pietru, Vigarju ta' Kristu fuq l-art, illum huwa nfatam, iddistakka ruhu anki mill-awtorità tiegħu bhala Kap tal-Knisja universali. Dan ghamlu mhux biex isalva ġildu jew għax hu marid serjament, imma għaliex ta' bniedem ta' Alla li hu, ta' bniedem għaref li hu, hass li wasal il-mument li, biex jista' jitwettaq aħjar il-ministeru ta' Pietru, jgħid: "Wasal il-mument li l-Mulej jibgħat Papa ġdid halli jagħti servizz kif jixraq lill-Knisja".

Meta tkellimt ma' Mons. Alfred Xuereb, hu kkonfermali li illum il-Papa ma jstax ma

jsifirx fuq vjaġġi apostoliċi, imma s-saħħa fizika hi dik li hi! Il-Papa jaf li l-ministeru tiegħu ta' Papa jitlob li hu ma jibqax magħluq fil-Vatikan, għax marbuta ma' dan il-ministeru hemm id-dimensjoni missjunarja.

Nitolbu għall-Knisja

Dan kollu qed nġid biex ahna nżidu l-apprezzament u l-imhabba tagħna lejn il-Qdusija Tiegħu l-Papa, u filwaqt li nkomplu nwieżnuh bit-talb tagħna, nitolbu wkoll lill-Ispirtu ta' Alla biex fil-ġimghat li ġejjin jibgħatilna tabib u tmunier bħalma huwa Benedittu, biex ahna nibqgħu f'saħħitna u d-Dghajsa ta' Pietru tasal fil-port tas-salvazzjoni. ♦





ĠEDDED l-Abbonament

fir-rivista għas-sena 2013

Abbonament għas-sena 2013

- ♦ Lokali: € 6.00
- ♦ Ewropa: € 14.00
- ♦ Barra mill-Ewropa: € 18.00
- ♦ Sostenitur: **Offerta Libera**


Ibghat id-dettalji tiegħek flimkien mal-ħlas lill-Editur, Santwarju Madonna Ta' Pinu, Ta' Pinu, Għarb GRB 1704, Għawdex.

Marija: Mudell u Gwida fil-Pellegrinaġġ tal-Fidi taghna (It-3 Parti)

minn Mons. Renato Borg

“Wieqfa kienet imbikkija hdejn is-Salib ta’ Binha”

Fil-mixja ta’ kull wiehed u wahda minna, xi darba jew ohra, qamu diversi mistoqsijiet quddiem il-problema tat-tbatija. L-esperjenza tat-tbatija nistghu nghidu li hija wahda universali, ghaliex mhemmx bniedem fid-dinja li m’ghaddiex minnha. Propju minhabba n-natura limitata tieghu li l-bniedem jaghmel esperjenza ta’ diversi ghamliet ta’ tbatija. Mhemmx religjon li ma tipprovax b’xi mod jew iehor taghti twegiba ghall-problema tat-tbatija. Ghalina l-Insara, li qeghdin fil-mixja tal-fidi, it-twegiba ghall-mistoqsija tat-tbatija mhix ibbazata sempliċement fuq ir-raġunament razzjonali jew fuq xi stqarrija tal-fidi. It-twegiba ghall-problema tat-tbatija ghalina hija persuna hajja, Ġesù Kristu, veru Alla u veru bniedem. Dan ma setax ikun mod iehor ladarba t-tbatija ma kinitx fil-pjan originali ta’ Alla, iżda kien minhabba d-dnub li dahlu s-sofferenza u l-mewt. Hadd minna l-bnedmin ma seta’ jirbah it-tbatija u l-mewt bil-hila tieghu biss, u ghalhekk htigilna Salvatur, Hellies li jilbes id-dghufija u l-limiti taghna l-bnedmin biex dawn jigu mifdija, u hekk ghall-bniedem iżernaq il-bidu ta’ orizzont ġdid li jitfa’ dawl fuq din ir-realtà umana hekk qrib taghna u fl-istess hin hekk iebsa. Fil-mixja tal-fidi




mużajk ta' M. Rupnik

taghna, quddiem ċerti mumentu tat-tbatija, meta rajniehom fil-logika tal-Qaddej Sofferenti, sibna sens u konna kapaċi bil-grazzja ta’ Alla nibdluhom f’mumentu ta’ laqgħa kbira ma’ Alla. Imma ma nistghux nahbu l-fatt li għal numru mdaqqas ta’ Nsara t-tbatija tibqa’ l-ġebbla tax-xewka, jekk mhux ukoll il-ġebbla li fiha waqgħu u ma rnexxilhomx iqumu minnha. Uħud minna nibqgħu magħluqa fina nfusna, nistaqsu: “Imma ghaliex jien?”.

Jekk Kristu huwa t-twegiba għall-bniedem li qed ibati, ghaliex huwa dak li bata, miet u qam minn bejn l-imwiet, allura żgur li Marija, id-dixxiplu fidil sal-aħħar, tista’ mhux biss tghinna bil-harsien tagħha, iżda wkoll tkun hi li takkumpanjana biex bħalha u magħha nibqgħu wieqfa hdejn is-Salib ta’ Binha, anki jekk imbikkija.

Il-Kurċifiss jafda lil Marija f’idejna u ahna niġu fdati lilha

Waqt li Ġesù qiegħed imut, hu jdur lejn Ommu u lejn id-dixxiplu l-maħbub tieghu (ara Ġw 19:25-27) u jsejghilha *mara* (v. 26). Nistghu



muzajk ta' M. Rupnik

nghidu li b'din il-kelma *mara* Ġwanni kważi ried juri f'Marija l-poplu magħżul tal-ewwel Patt, miġbur fis-Sagrificċju tal-Ghid. Maġenb l-Omm hemm id-dixxiplu l-maħbub (v. 26), simbolu ta' kull dixxiplu ieħor. Id-dixxiplu jilqa' għandu lil Omm Ġesù: "U minn dak il-hin id-dixxiplu hadha għandu". B'dan Ġwanni jrid juri li l-Omm tidhol b'mod mill-iktar profund fil-hajja tad-dixxiplu; nistgħu nghidu li kważi tagħmel parti mill-hajja tiegħu bħala ġid li ma jistax jgħaddi mingħajru. Ir-relazzjoni li jwaqqaf il-Kurċifiss bejn l-Omm u d-dixxiplu għalhekk tidher li hija wahda ta' intensità kbira: il-*mara* hija figura ta' Izrael il-qadim u d-dixxiplu figura tal-Knisja li temmen. Marija tagħmel parti mill-Knisja u mill-hajja tal-fidi tad-dixxiplu bħala ġid prezzjuż, valur vitali. Fiha l-Knisja u kull wiehed li jemmen jistgħu jagħrfu l-Omm, fdata lilhom u huma fdati lilha. F'dan id-dawl, Ġwanni 19:25-27 jagħti xhieda tat-tifsir li l-Knisja sa mill-bidu tattribwixxi lill-Omm tal-Mulej għall-hajja preżenti u futura tagħha, speċjalment f'li toqgħod taħt is-Salib tal-Messija, thalli lilha nfisha tkun holqien ġdid mid-*dem* u mill-*ilma* li harġu mill-kustat minfud.

"Fiċ-ċelebrazzjoni tal-Ewkaristija – 'Aghmlu dan b'tifkira tiegħi' (Lq 22:19) – jerga' jsir dak kollu li Kristu għamel fil-passjoni u l-mewt tiegħu. Għalhekk jerga' jsir ukoll preżenti dak li *Ġesù għamel lil Ommu* għalina. Huwa taha lid-dixxiplu l-maħbub tiegħu, u permezz tiegħu taha lil kull wiehed u wahda minna: 'Hawn hu ibnek'. Hekk ukoll jgħid lil kull wiehed u wahda minna: 'Hawn hi ommok' (ara Ġw 19:26-27)" (ĠWANNI PAWLU II, *Ecclesia De Eucharistia*, 57).

Perseveranti fil-lejl tal-fidi li jwassal għall-hajja bla tmim

Filwaqt li l-Iben jinsab mejjet fil-qabar, l-Omm thares bil-fidi, abbandunata f'idejn Alla fidil li jwettaq il-wegħdijiet tiegħu. Dan jiġi kkontemplat matul it-Tridu tal-Ghid, propju s-Sibt, il-jum qabel il-Qawmien ta' Ġesù, li fil-fatt jissejjah *Is-Sibt tal-Madonna*. Huwa użu antik liturgiku li nikkonsagra is-Sibt għall-Vergni, bħala tifkira ta' dak *is-Sibt kbir* li fih Hi ġabret fiha l-fidi kollha tal-Knisja u tal-umanità, fl-istennija anzjuża tal-Qawmien. Is-Sibt Qaddis ta' Marija jkellimna b'mod elokwenti, pellegrini fis-Sibt il-kbir taż-żmien, li għad jiżbokka fil-Hadd mingħajr inzul tax-xemx, Ġerusalem tas-Sema, meta Alla jkun kollox f'kulhadd u d-dinja kollha tkun il-pajjiż ta' Alla. Dan isejjah lil kull Nisrani biex jgħix, bħalma ghexet Marija, il-primat tal-imħabba u tal-fidi matul is-Sibt twil taż-żmien, li tiegħu s-Sibt Qaddis huwa figura u profezija, sakemm jiġi l-Hadd mingħajr inzul tax-xemx, fejn Alla jixxotta kull demgħa tagħna, li fih Marija digà dahlet, antiċipat id-destin ta' dawk li jemmu fl-Iben tagħha, ihobbu u jittamaw bl-għajnunata tal-grazzja tiegħu.

Marija u l-Ewkaristija:

l-offerta tagħna


Il-Beatu Ġwanni Pawlu II fl-Ittra Enċiklika *Ecclesia De Eucharistia* tas-17 April 2003 (56-57), jgħid li "Marija, li ghexet hajjitha kollha maġenb Kristu u mhux biss fuq il-Kalvarju, uriet fiha nfisha t-tifsira tal-Ewkaristija bħala sacrificċju fil-wisa'

kollu tagħha". Fir-riflessjoni li jagħmel, josserva li fil-Preżentazzjoni ta' Ġesù fit-Tempju (ara Lq 2:22), kif ix-xwejjah Xmun habbrilha li Binha "kien se jkun sinjal li jmeruh" u li sejf kien se jinfdilha ruħha (ara Lq 2:34-35), kien qiegħed ihabbrilha l-ġrajja tat-tislib ta' Binha u b'xi mod urienu lill-Omm Vergni "wieqfa hdejn is-salib ta' Ġesù". Il-mumentu kollha ta' tbatija li garrbet il-Vergni Mbierka kienu ta' thejjija għall-ġrajja tal-Kalvarju: "Marija qisha ghexet l-Ewkaristija minn qabel, bħallikieku kienet tagħmel 'tqarbina spiritwali' tax-xewqa u tal-offerta li kienet se tilhaq il-quċċata tagħha bis-sehem li kienet tiegħu fiċ-ċelebrazzjoni Ewkaristika li l-Appostli kienu jippresiedu għaliha bħala 'tifkira' tal-Passjoni".

Kristu fl-Ewkaristija jitlob minna li nibqgħu dejjem nilqgħu minghandu, kif għamel Ġwanni, id-don ta' Ommu. Dan ifisser li ahna għandna nsiru nixbhu lil Kristu billi mmorru fl-iskola ta' Marija u nhallu lilha tmexxina. "Marija, flimkien mal-Knisja u bħala Omm il-Knisja, hi dejjem magħna f'kull ċelebrazzjoni Ewkaristika tagħna. Bejn il-Knisja u l-Ewkaristija hemm rabta li ma tistax tinhall, u l-istess rabta hemm bejn Marija u l-Ewkaristija. Għalhekk ukoll issir it-tifkira ta' Marija fil-Quddiesa skond it-Tradizzjoni antika" (ĠWANNI PAWLU II, *Ecclesia De Eucharistia*, 57).

Il-pellegrinaġġ tal-fidi jrid ikun marbut mas-Salib ta' Ġesù

Il-Konċilju Vatikan II fil-Kostituzzjoni Dommatika *Lumen Gentium* jgħallimna li l-Vergni Marija baqgħet dejjem miexja 'l quddiem fil-pellegrinaġġ tal-fidi tagħha u harset fedelment l-għaqda ma' Binha sa fuq is-Salib, fejn, fid-dawl tal-pjan ta' Alla, hija baqgħet wieqfa (ara Ġw 19:25) tbatija flimkien mal-Iben uniku tagħha u tghaqqad il-qalb materna tagħha mas-sagrificċju tiegħu, filwaqt li bi mħabba kbira tikkonsenti l-offerta tal-vittima minnha maħluqa (ara 58). Mhux ta' b'xejn li nistgħu nġid li fil-Misteru tal-Għid ta' Binha ntlahaq il-misteru tal-Vergni-Omm. Dan il-misteru beda f'Nazareth u maż-żmien beda dejjem jikber



u jinfetħa, sakemm wera lilu nnifsu kompletament u kkonsuma ruħu quddiem is-Salib. Hemm hdejn is-Salib, Marija saret l-Omm il-ġdida tal-hajjin kollha. X'għandu jkun l-atteggjament tagħna quddiem dan il-misteru ta' Marija f'riglejn is-Salib ta' Binha?

Ahna, bħall-Appostli li kienu miġbura flimkien ma' Marija jitolbu fiċ-Ċenaklu, irridu nitfgħu harsitna fuq Marija, fuq Dik li mxiet qabilna l-mixja tal-fidi, kemm fiż-żmien u kemm fil-kwalità; Marija, li hija stess hija punt ċentrali fil-hajja tal-fidi tal-Knisja (ara ĠWANNI PAWLU II, *Enċiklika Redemptoris Mater*, 26; ERMANNIO M. TONIOLO, *La Vergine Maria Icona della Spiritualità dell'Oriente. Lezioni introduttive alla Mariologia Orientale*, Roma 2004).

Fid-dramm tal-Kalvarju, il-fidi ta' Marija tibqa' bla mittiefsa. Hija kienet kapaċi tibqa' bilwieqfa, għaliex baqgħet soda fil-fidi. Fil-prova, Marija baqgħet temmen li Ġesù huwa l-Iben ta' Alla u li bis-sagrificċju tiegħu kien sejjer jitransforma d-destin tal-umanità. Għall-fidi tad-dixxipli, dan id-dramm kien wieħed li hawwadhom. Permezz tal-fidi, l-Omm tissieheb fil-mewt ta' Binha, fil-mewt li biha fdiena; iżda b'kuntrast mal-fidi tad-dixxipli li harbu, il-fidi ta' Marija kienet iktar imdawla. Fuq il-Golgota, Ġesù permezz tas-Salib wera darba għal dejjem li hu kien sinjal li jmeruh, "is-sinjal li jmeruh" imħabbar minn Xmun. Fl-istess waqt, fuq il-Golgota seħħ ukoll il-kliem li Xmun kien qal lil Marija: "Int ukoll sejf jinfidlek ruhek".

Il-konferma definittiva tal-fidi ta' Marija kienet il-Qawmien. Iktar minn f'kull persuna oħra, il-fidi fi Kristu Rxoxxt assumiet f'qalbha, b'mod iktar awtentiku u shiħ, il-wieċ tal-fidi, li huwa l-wieċ tal-ferħ. ♦

MA NINSEWX...

**dak li qalilna
l-Papa
Benedittu XVI
dwar
il-Madonna Ta' Pinu
meta kien fostna**



“Nafu tajjed li s-Santwarju Ta' Pinu huwa prominent fost it-tempji sagri tan-Nazzjon Malti... Il-fidili li hemmhekk imorru ta' sikwit biex jaghtu qima lil din l-Omm tas-Sema ma tonqoshomx l-għajnuna tagħha. Żgur li Hi bil-ħarsien tagħha ta' Omm tiggwida lill-Insara, u tassew bħal kewkba turi t-triq fil-baħar tal-istorja, li mhux darba jiddallam u jitqalleb b'tempesti kbar...

Għalhekk, waqt li ġejjin Malta, ma rridux nonqsu li naraw li din ix-xbieha sagra u mhux inqas it-tempju jingħataw ġieh akbar kif jixirqilhom...

Ahna, bl-akbar imħabba ta' qalbna, qed naghtu bħala rigal Warda tad-Deheb, bis-saħħa ta' din l-ittra Tagħna, li nixtiequ nkabbru d-dinjità ta' dan is-Santwarju...”

(siltiet mill-Bolla Ad futuram rei memoriam, mogħtija fis-19 ta' Marzu 2010)



“Jiena nistenna b’herqa li nitlob magħkom kemm indum Malta u nixtieq niżgurakom, bhala missier u bhala hukom, mill-imħabba tiegħi lejkom u mill-herqa tiegħi li naqsaqm magħkom dan iż-żmien f’ambjent ta’ fidi u hbiberija. B’dawn il-ħsibijiet **jiena nafdakom ilkoll fil-ħarsien tal-Madonna Ta’ Pinu u ta’ Missierkom fil-fidi, l-Appostlu l-kbir San Pawl.**

Il-Mulej ibierek lill-poplu kollu ta’ Malta u ta’ Ghawdex!”

(silta mid-diskors tal-Papa fil-wasla fl-Ajruport ta’ Malta, 17 ta’ April 2010)

“Jiena naf bid-devozzjoni partikolari tal-poplu Malti lejn Omm Alla, espressa b’fervur kbir lejn il-Madonna Ta’ Pinu, u għalhekk **għandi pjaċir nieħu l-okkażjoni biex nitlob quddiem ix-xbieha tagħha** miġjuba hawn apposta minn Ghawdex għal din l-okkażjoni. Jien nieħu wkoll **pjaċir nippreżenta Warda tad-Deheb lilha, bhala sinjal tal-imħabba filjali li naqsmu lejn Omm Alla.**

Nitlobkom b’mod partikolari li **titolbuha taħt it-titlu ta’ Sultnan tal-Familja**, titlu miżjud mal-Litanija ta’ Loretu mill-mahbub predeċessur tiegħi, il-Papa Ġwanni Pawlu II, li f’aktar minn okkażjoni waħda żar dawn ix-xtut.”

(silta mid-diskors tal-Papa qabel ir-reċita tar-Regina Coeli, 18 ta’ April 2010)



Marija fil-Muzika (13)

minn Ivan Attard,
l-Organista tas-Santwarju Nazzjonali
tal-Madonna Ta' Pinu

“Taht il-harsien tieghek nistkennu...

***Taht il-harsien tieghek nistkennu,
Omm qaddisa ta' Alla:
la twarrabx minn quddiemek
it-talb li naghmlulek fi htigijietna,
u ehlisna dejjem minn kull tigrib,
o Vergni glorjuza u mbierka!***

Wara li fl-artikli ricenti tajna harsa lejn numru ta' kompozituri li kkomponew xoghlijiet muzikali bbażati fuq it-test tal-antifona liturgika *Ave Maria*, li hija t-tislma tal-Arkanġlu Gabrijel lill-Vergni Marija, f'dan l-artiklu ser nagħtu harsa lejn kompozizzjonijiet ibbażati fuq l-antifona Marjana *Sub Tuum Præsidium*. Din l-antifona, li t-traduzzjoni tagħha għall-Malti qed tiġi riprodotta hawn fuq, insibuha fit-talba tal-Liturġija tas-Siġhat eżattament bhala wahda mill-antifoni Marjani li nsibu fit-Talba ta' Ghelug il-Jum.


Il-kliem ta' din l-antifona Marjana nsibuh għall-ewwel darba fil-liturġija ta' Żmien il-Milied tal-Knisja Ortodossa fis-seklu tlieta wk. It-test originali huwa miktub bil-Grieg u jgħid id-data 250 wk. Sal-lum il-gurnata, dan l-innu għadu jintuża bhala antifona Marjana fil-Liturġija Bizantina, Ambrosjana u anki fir-Rit Ruman tal-Knisja Kattolika li ahna

naghmlu parti minnu. Għalkemm dan l-innu ġie tradott f'diversi lingwi moderni, l-aktar żewġ traduzzjonijiet użati madwar id-dinja huma dawk tal-Grieg u tal-Latin. Xi kompozituri li kitbu xoghlijiet muzikali bbażati fuq it-test ta' dan l-innu Marjan jinkludu lil Palestrina, Charpentier, Campra, Mozart u Perosi.

Giovanni Pierluigi da Palestrina (1525-1594)

kien kompozitur ta' żmien ir-Rinaxximent magħruf l-aktar għall-ħila tiegħu biex jikkomponi xoghlijiet sagri. Palestrina, li diġà għamilna riferenza għal numru ta' xoghlijiet tiegħu fl-artikli preċedenti, kien popolari fi żmienu u r-reputazzjoni tiegħu baqgħet tikber wara mewtu.

Numru ta' studenti li studjaw taht il-gwida tiegħu, fosthom Giovanni Maria Nanino, Ruggiero Giovanelli, Arcangelo Crivelli, Teofilo Gargari, Francesco Soriano u Gregorio Allegri, illum għandhom numru ta' kompozizzjonijiet mill-aqwa. Il-muzika ta' Palestrina għadha tindaqq hafna sal-lum il-gurnata u x-xoghlijiet tiegħu joffru bażi



tajba lill-istudenti li jkunu jixtiequ japprofondixxu l-istudju mużikali tagħhom, l-aktar f'dak li għandu x'jaqsam ma' kontrapunt. Fost l-innijiet liturġiċi li kiteb hemm l-antifona *Sub Tuum Præsidium*, miktuba għal kor b'erba' vuċijiet (soprani, kontralti, tenuri u baxxi) *a cappella*, jiġifieri minghajr l-akkumpanjament ta' strumenti mużikali.



Marc-Antoine Charpentier (1643-1704) kien kompożitur Franċiż tal-era Barokka. E' ċezjonalment prolifiku u versatili, matul il-karriera mużikali tiegħu Charpentier ipproduċa kompożizzjonijiet tal-oghla kwalità fid-diversi generi ta l - m u ż i k a . Il-bravura tiegħu fil-kompożizzjoni ta'

mużika vokali sagra giet rikonossuta u mfahhra mill-mużiċisti ta' zmienu. Huwa relatat ma' Gustave Charpentier, il-kompożitur Franċiż li għex fl-aħhar tas-seklu dsatax u l-bidu tas-seklu għoxrin. Fost ix-xogħlijiet mużikali tiegħu nsibu l-antifona Marjana *Sub Tuum Præsidium* miktuba għal kor femminili bi tliet vuċijiet (SSA).


Andrè Campra (1660-1744) kien kompożitur u surmast Franċiż. Campra kien wiehed mill-kompożituri ewlenin tal-opra Fran'iza fil-perjodu bejn Jean-Baptiste Lully u Jean-Philippe Rameau. Huwa baqa' magħruf għall-mużika traġika li kiteb u kiseb popolarità kbira għall-fatt li mexxielu johloq generu ġdid ta' mużika: l-*opera-ballet*. Huwa kiteb tliet kotba ta' *cantatas* u anki numru ta' xogħlijiet reliġjużi, fosthom *Requiem* mill-isbaħ. Fost



il-kompożizzjonijiet tiegħu nsibu numru ta' motetti sagri li ġew miktuba bejn l-1695 u l-1703 fuq l-istil Barokk. Wiehed minn dawn il-motetti sagri huwa propju l-innu Marjan *Sub Tuum Præsidium*, li jesprimi x-xewqa tal-bniedem li jistkenn taht il-patroċinju matern tal-Verġni Marija.

Wolfgang Amadeus Mozart (1756-1791), li kien ċertament wiehed mill-aktar kompożituri influwenti li halla impatt fid-dinja mużikali u li għandu bosta xogħlijiet ċelebri, kiteb il-mużika għall-innu *Sub Tuum Præsidium* bejn l-1772 u l-1774. Din il-kompożizzjoni hija miktuba fuq l-istil Klassiku fl-iskala mużikali *F Major* u hija strumentata għal sopran, tenur, kwartett tal-korda (vjolin prim, vjolin sekond, vjola, vjolinċell u kontrabaxx) bl-akkumpanjament tal-orgni.

Lorenzo Perosi (1872-1956) kien kompożitur Taljan ta' mużika sagra u l-uniku membru tal-*Scuola Giovane*, li ma kinux jiktbu opra. Meta kellu biss għoxrin sena, Perosi kien diġà kompożitur b'fama dinjija, l-aktar fejn jidhlu l-oratorji. Romain Rolland, rebbieh tal-Premju Nobel, kien kiteb: "Mhuwiex faċli jkollok idea eżatta ta' kemm kien popolari Lorenzo Perosi fil-pajjiż tal-origni tiegħu". Fost il-kompożizzjonijiet tiegħu nsibu l-mużika għall-innu Marjan *Sub Tuum Præsidium*, liema innu huwa miktub għal żewġ vuċijiet bl-akkumpanjament tal-orgni fuq l-istil tas-seklu għoxrin u ppubblikat għall-ewwel darba fis-sena 1901.



Minbarra dawn il-kompożituri stabbiliti, insibu wkoll numru ta' kompożizzjonijiet moderni bbażati fuq it-test tal-innu *Sub Tuum Præsidium*. Il-kompożitur **Paolo Ugoletti**, li għandu bosta xogħlijiet miktubin għall-*classical guitar*, kiteb il-mużika għal dan l-innu fis-sena 2009 u din hija strumentata

ghal kor maskili. Il-kompożitur **Herve Roulet** kiteb il-mużika ghal din l-antifona Marjana fis-sena 2010 u dan ix-xogħol indaqq għall-ewwel darba fis-sena 2012. Hija kompożizzjoni miktuba fuq stil modern għal kor imħallat. Min-naħa tiegħu, il-kompożitur **Luca Spada** kiteb il-mużika għall-antifona Marjana *Sub Tuum Præsidium* fis-27 ta' April 2012 u din indaqqet għall-ewwel darba fl-istess sena. Ix-xogħol ta' Luca Spada huwa strumentat għal kor imħallat bl-akkompanjament ta' flaut, vjolin, pjanu u *bass guitar*.

Ta' min isemmi wkoll li l-kompożitur **Jacob Obrecht** (1457-1505) kiteb Quddiesa (*Kyrie, Gloria, Credo, Sanctus* u *Agnus Dei*) li semmieha propju *Missa Sub Tuum Præsidium*. Obrecht kien kompożitur Franko-Fjamming ta' żmien ir-Rinaxximent.

Huwa baqa' magħruf għan-numru konsiderevoli ta' Quddies li kiteb matul il-karriera tiegħu, fosthom din.

Dawn ix-xogħlijiet mużikali bbażati fuq it-test ta' din l-antifona Marjana jkomplu jixhdu għall-inspirazzjoni li bosta kompożituri madwar id-dinja sabu f'innijiet liturġiċi li jagħtu tifhir u glorja lill-Vergni Marija. Jalla l-mużika sagra tkompli tghinna nerfghu qlubna lejn Alla u lejn Ommna Marija fil-htigijiet spiritwali u materjali tagħna, konvinti li huma jafu x'għandna bżonn aktar milli nafu ahna stess!♦



Riferenzi

<http://www.cpd.org>.

SANTUCCI Pellegrino, *La Madonna nella Musica*, Bologna 1983.

**“Nitlobkom
titolbu għalija”
Papa Franġisku**

**Nitolbu lill-Vergni Marija
żzomm ħarsitha fuqu...**





Il-Kelma tal-Papa

Hsibijiet Marjani tal-Papa Benedittu XVI

miġbura minn ACM

Fl-Ittra Appostolika *Porta Fidei*, li biha l-Papa Benedittu XVI habbar is-Sena tal-Fidi, hu jippreżenta lill-Verġni Marija bhala l-mara u l-mudell tal-fidi.

- Il-Fidi wasslet lil Marija biex tilqa' l-kelma tal-anglu u temmen li kienet ser issir Omm Alla billi tkun il-qaddejja tal-Mulej...
- Bl-istess Fidi hija mxiet wara l-Mulej fil-predikazzjoni tiegħu u baqgħet miegħu sal-Golgota.
- Bil-Fidi, Marija daqet il-frott bnin tal-Qawmien ta' Ġesù u filwaqt li kienet tgħożż kull haġa f'qalbha, għaddietha lit-Tnax li kienu magħha fiċ-Ċenaklu biex jirċievu l-Ispirtu s-Santu.

(No. 13, 11 ta' Ottubru 2011)

Marija: il-Mara tal-“IVA”

Fir-rakkont tat-Thabbira tal-Anglu lil Marija, hemm punt li rrid ninsisti fuqu: Alla jitlob l-“IVA” tal-bniedem.

- Alla jitlob l-“IVA”, il-kunsens hieles ta' Marija, sabiex Hu jsir bniedem.
- Biex nghidu kollox, l-“IVA” tal-Verġni Marija hija l-frott tal-grazzja divina. Izda

l-grazzja ma tnehhix il-libertà; għall-kuntrarju, il-grazzja ssostni l-libertà.

Nafda s-Sena tal-Fidi f'idejn Marija

- Nixtieq inqiegħed f'idejn Marija dan iż-żmien speċjali ta' grazzja (jigifieri din is-Sena tal-Fidi).
- Omm tal-IVA, Int li smajt lil Ġesù, kellimna dwaru, għidilna dwar il-vjaġġ ta' hajtek biex ahna nimxu *warajh*, fit-Triq tal-Fidi.
- Għinna biex inxandruh, biex kull bniedem jilqgħu u jsir “tempju” li fih jgħammar Alla.

(*Diskors fis-Santwarju ta' Loreto fil-bidut tas-Sena tal-Fidi, 4 ta' Ottubru 2012*)

Nisimghu u nilqgħu lil Ġesù bhall Marija

- Jalla l-Verġni Marija, *Dixxiplu, Qaddejja u Omm il-Mulej*, tiksbilkom minghand Ġesù l-grazzja li dawk kollha li rċeview id-don li jimxu wara Ġesù fil-hajja kkonsagrata, jagħtu xhieda ta' dan id-don bil-hajja tagħhom ittrasformati.

(*Lir-religjuzi kkonsagrati, 2 ta' Frar 2012*)



muzajk ta' M. Rupnik

- Filwaqt li nafda lil kull wiehed minnkom fil-harsien ta' Marija, kollha sabiha u mudell tal-Fidi, jiena naghtikom il-Barka Appostolika.

(Messagg lill-Akkademja Pontificja, 21 ta' Novembru 2012)

- Alla hu dak li jsejjah! Hu mehtieg li nisimgħuh, nilqgħuh u nweġbuh bhal Marija. "Hawn hi l-qaddejja tal-Mulej, ikun minni skond kelmtk".
- Hija x-xewqa tiegħi li Marija, l-aqwa fost l-ommijiet, thaddanna taht il-mant tagħha fit-taqbida kontra l-hażen.
- Hija x-xewqa tiegħi li Marija titlob ghalikom, taqlghalkom il-grazzji li titolbuha u turikom it-triq li twassalkom għand Alla.

(Angelus, 11 ta' Lulju 2012)

Marija, il-Kewkba tal-Evangelizzazzjoni l-Ġdida

Kien il-Papa Pawlu VI, fl-Enċiklika *Evangelii Nuntiandi*, Nru 82, li sejjah lill-Verġni Marija

bit-titlu ta' Kewkba tal-Evangelizzazzjoni. Din l-espressjoni l-ewwel ma kien semmieha kien l-gharef tal-Knisja San Efrem is-Sirjan, meta qal: "Ir-raġġ tal-kwiekeb huwa simbolu ta' Marija. Mill-ġuf tagħha tweled għalina Kristu, il-Kewkba. Bit-twelid tiegħu huwa ke" a d-dlamijiet mid-dinja u bir-raġġi tiegħu huwa dawwal lill-ġnus imbiegħda".

Il-Papa Benedittu, fid-diskorsi tiegħu qabel u waqt din is-Sena tal-Fidi, spiss jispiċċa b'talba Marjana fejn isejjah lil Marija l-Kewkba tal-Evangelizzazzjoni.

- Ejjew inqiegħdu lilna nfusna taht il-harsien tal-Imqaddsa Verġni Marija, il-Kewkba tal-Evangelizzazzjoni l-Ġdida.

(Ftuh tas-Sinodu tal-Isqfijiet, 7 ta' Ottubru 2012)

- Jalla Marija, il-Kewkba tal-Evangelizzazzjoni l-Ġdida, tghallimna u tghinna nwasslu lil Kristu għand kulhadd bil-kuraġġ u bil-ferħ.

(Għeluq is-Sinodu tal-Isqfijiet, 28 ta' Ottubru 2012)

- Gheziez hbieb, nitolbu l-interċessjoni ta' Marija, il-Kewkba tal-Evangelizzazzjoni, biex takkumpanja lil dawk li jxandru l-Vangelu u tiftah il-qlub ta' dawk li jisimgħu l-Vangelu.

(Assemblea Plenarja tal-Kunsill Pontificju għall-Evangelizzazzjoni l-Ġdida, 30 ta' Mejju 2012)

- Jalla l-Verġni Marija, Omm il-Knisja u l-Kewkba tal-Evangelizzazzjoni, takkumpanja lill-missjunarji, ix-xandara tal-Evangelju.

(Messagg għal Jum il Missjoni, 6 ta' Jannar 2013)

- Il-figura ta' Marija tiggwidana fi triqtna... Kif il-kwiekeb fid-dezert jiddu l-aktar fid-dalma tal-lejl, hekk id-dawl ta' Marija, il-Kewkba tal-Evangelizzazzjoni l-Ġdida, jiddi b'qawwa fis-sema matul il-vjaġġ tagħna. F'idejha aħna nafdaw lilna nfusna b'fiduċja kbira.

(Sinodu tal-Isqfijiet, 27 ta' Ottubru 2012)

“Marija, min-naħa tagħha”

minn Dun Alex Refalo


Kull ġrajja, kull sitwazzjoni li kienet tiltaqa' magħha Marija kienet tgħixha bil-fidi, tipprowa tidhol fil-fond ta' li kien qed jiġri, tara dak li Alla qed jitlob minnha u taqra f'dan kollu r-Rieda t'Alla għaliha. Dan jidher ċar fil-ġrajja ta' Bethlem. Luqa jghidilna dwar ir-rghajja: “Marru mela jghaġġlu, u sabu lil Marija u 'l Ġuzepi, bit-tarbija mimduda f'maxtura. Kif raw dan, bdew jgharrfu b'kull ma kien intqal lilhom dwar dik it-tarbija, u kull min semagħhom baqa' mistagħġeb b'dak li qalulhom ir-rghajja. Marija, min-naħa tagħha, *baqġhet tghożż f'qalbha dawn il-hwejjeg kollha* u *tahseb fuqhom bejnha u bejn ruhha.*” (2,16-19). Ir-rghajja jirakkontaw biss dak li raw u semghu, mimlija stagħaġib, imma jieqfu hemm, b'kuntrant ma' Marija li “min-naħa tagħha” ma waqfitx fuq il-qoxra ta' dak li kien qiegħed isehħ, anzi “baqġhet tghożż f'qalbha dawn il hwejjeg...”. Tmur 'l hinn. Tipprowa tifhem it-tifsira profonda ta' dak li qed jiġri fiha u madwarha. Dan ġara wkoll f'Nazaret. Mat-tislma tal-anġlu hi “bdiet tahseb bejnha u bejn ruhha x'setgħet qatt tfigher din it-tislma” (Lq 1,29).

Naraw ġrajja oħra li tikkonferma din l-attitudni ta' Marija. Wara li Ġesù jinstab



fit-tempju l-Evangista Luqa jghidilna li “*ommu kienet tghożż f'qalbha dawn il-hwejjeg kollha*” (Lq 2,51).

- X'kienu “*dawn il-hwejjeg kollha*”? Kienu l-ġrajjet, il-fatti, il-kliem li kienet tisma'. Fil-każ ta' Gabriel riedet tfitteż it-tifsira ta' dak li kien qiegħed jinghad lilha. Tistaqsi dwar il-fatti: għaliex it-twelid tal-Iben tagħha ġewwa maxtura? X'irid iwassal Alla lilha permezz ta' dan is-sinjal? Kif tista' hi tkompli tgħix ir-Rieda t'Alla f'sitwazzjonijiet li jidhru li ma jiftehmu?
- “*f'qalbha*”: Il-qalb fil-Bibbja hija l-post tal-hajja intima u profonda tagħna, hija l-post fejn naħsbu, niftakru, nixtiequ u neddeċiedu. Mhijiex semplicement il-post tal-emozzjonijiet li jghaddu. Il-qalb fil-Bibbja hija l-post tad-deċiżjonijiet,



il-kuxjenza, ir-ruħ. F'kelma waħda hija d-dinja interjuri. Marija tirrifletti mhux biss b'mod intelletwali, imma b'dak kollu li hi, fis-silenzju tal-profondità taghha. Timmedita fuq il-ġrajja, il-fatt. Thalli l-kelma tidhol fiha u thalli lilha nfisha tinbidel fiha.

- **“baqghet tghożż”** fil-kaxxa tal-memorja taghha l-egħubijiet tal-Mulej, biex hekk tifhem it-tifsira traxxendentali, jew tal-misteru li hemm mohbi. Meta wiehed jieqaf fuq il-memorji tal-hwejjeġ t'Alla, jibda jislet minnhom it-tifsiriet l-iżjed profondi. Hekk kien jagħmel is-Salmista: “Nahseb fi żmien l-imghoddi, niftakar fis-snin ta' qabel; billejl nithaddet f'qalbi, nahseb u nixtarr ġewwa fija... niftakar f'ghemilek Mulej, nahseb fl-għegubijiet li ghamilt fl-imghoddi. Nahseb f'kull ma int ghamilt, nixtarr l-ghemejjel kbar tieghek” (Salm 77,6-7.12-13). Xejn ma kien jaharbilha lil Marija ghax l-ordni lill-poplu taghha Izrael kien dan: “Biss iftah ghajnejk, u oqghod attent hafna ghalik innifsek, li ma tmurx tinsa l-hwejjeġ li rajt b'ghajnejk; thallihomx iwarrbu minn qalbek tul il-jiem kollha ta' hajtek...” (Dt 4,9). Dan kollu ghal Marija kien iktar possibli biex jitwettaq peress li hija

l-mimlija bl-Ispirtu s-Santu (ara Lq 1,28.35) u waħda mill-hidmiet tieghu hija li jfakkar: “Id-Difensur, l-Ispirtu s-Santu, li l-Missier jibghat f'ismi, jghallimkien kollox u jfakkarkom dak kollu li ghedtilkom” (Ġw 14,26).

Li tfakkar lilha nfisha, tahseb, tirrifletti, timmedita ghal Marija kien fatt abitwali, fatt magħgun mal-hajja tal-fidi taghha. Dan tispjegah l-imhabba ghax min ihobb jiftakar u jiehu gost jiftakar. Min tassew ihobb ikun lest li jqiegħed anke r-ritratt hdejh biex żgur li dik il-memorja ma taħrablu qatt minn qalbu. Huwa ghalhekk li Alla lilna ma

jinsiena qatt u qatt ghax peress li Alla huwa mhabba, l-imhabba tpoġġi lil dak li thobb f'qalbek.

- **“u tahseb fuqhom bejnha u bejn ruhha”**: tikkonfrontahom u tara fihom dak li jagħmel sens ghal hajjitha. Permezz tal-memorja hija setgħet tagħmel bhas-salmista: “Niftakar fiż-żmien l-imghoddi, nahseb f'kull ma int ghamilt, ghemil idejk dejjem fi hsiebi” (Salm 143,5) u “lejl u nhar jahseb fil-liġi tieghu (tal-Mulej)” (Salm 1,2b) biex b'hekk setgħet dejjem tghix skont id-dawl tal-kelma t'Alla. Fil-fatt il-Manjifikat huwa kompost minn biċċiet tal-memorja magħquda flimkien, mehuda mill-kelma t'Alla. Il-Kelma (l-Iskrittura) ghal Marija kienet, bhal kull Lhudi iehor, il-lenti li biha setgħet taqra l istorja u l ġrajjiyet taghha u ta' madwara. Il-Kelma saret ghal Marija bhal dik il-helwa li toqghod issoff ġo halqek: “Kemmi hi helwa l-wegħda tieghek! Ohla mill-ghasel ghal fommi.” (Salm 119,103). Ghal Marija il-memorja tqiegħed il-passat fil-prezent in vista tal-futur.

Marija ssir ghalina eżempju ċar ta' kif għandna ngħixu l-fidi taghna, billi nitgħallmu minnha naqraw il-ġrajjiyet ta' madwara u nimmeditaw u ngħixu l-kelma t'Alla. ♦

L-Erbgħa, 8 ta' Mejju 2013 jibdew l-Erbgħat fis-Santwarju tal-Madonna Ta' Pinu

Il-Verġni Marija timxi magħna tul il-Pellegrinaġġ tal-Fidi

Kull nhar ta' Erbgħa

Quddies: Filghodu 5.00, 6.00, 7.00, 8.30 u 9.00

Filghaxija 5.30, 6.30 u 8.00

Adorazzjoni Ewkaristika: 11.30am - 5.00pm


8.45pm Talba tar-Rużarju

10.15pm Talba ta' Ghelug il-Jum u Barka Sagramentali

**Pellegrinaġġi minn hdejn il-Monument tal-Pellegrin
immexxija mill-Isqof ta' Ghawdex Mons. Isqof Mario Grech
Il-Pellegrinaġġi jibdew fis-7.15 pm f'dawn il-granet:**

29 ta' Mejju: Pellegrinaġġ mill-parroċċi tan-Nadur u Xaghra
05 ta' Ġunju: Pellegrinaġġ mill-parroċċi tal-Gharb, Ghasri,
Kerċem, San Lawrenz u Żebbuġ

19 ta' Ġunju: Pellegrinaġġ mill-parroċċi tal-Fontana u Rabat
26 ta' Ġunju: Pellegrinaġġ mill-parroċċi ta' Ghajnsielem,
Munxar, Qala, Sannat u Xewkija



TARINQ

mid-dinja marjana

miġbura minn
Don Geoffrey G. Attard



It-Talb tal-Papa lill-Madonna suġġett ta' ktieb interessanti

L-ghadira fil-ġonna ta' *Castel Gandolfo*, statwa ta' Marija Vergni u huta hamranija li tosserva u tikkummenta. Dan huwa l-kuntest

li jiehu l-hajja fil-ktieb bit-Taljan *Il mistero del piccolo Stagno* ideata u illustrata mill-pittriċi Taljana Natalia Tsarkova. Tsarkova kienet l-ewwel artista aċċettata għall-hidmiet tas-Sinodu tas-sena 2001 sabiex tpitter lill-Papa flimkien mal-padri sinodali. Il-hrafa kienet ippubblikata mil-*Libreria Editrice Vaticana* u preżentata għall-pubblika nhar it-Tlieta 11 ta' Diċembru 2012 fil-Kulleġġ *Augustinianum* f'Ruma.




Fil-preżentazzjoni kien hemm l-awtriċi, Mons. Georg Ganswein segretarju tal-Qdusija Tiegħu l-Papa li nhar l-Epifanija gie ordnat isqof mill-istess Qdusija Tiegħu u Prefett ġdid tal-*Casa Pontificia* u Don



Giuseppe Costa, direttur tal-Lev. Il-Professor Paolucci sahaq l-attenzjoni tal-Arti Kristjana fil-konfront tal-animali u anke enfasizza l-ghaqda tal-holqien mal-fraternità li torbot flimkien lill-hajjin kollha taht is-sema. L-introduzzjoni tal-hrafa nkitbet minn Mons. Georg Ganswein li semma li wiehed mill-postijiet l-aktar favoriti tal-Papa fil-Kastell saġfi hija proprju l-ghadira u l-inhawi ta' madwarha. Personalment, nista' nixhed jien stess dwar dan; f'Settembru 2010, waqt zjara li ghamilt ma' xi Ghawdxin ohra lil Mons. Alfred Xuereb, segretarju tal-Papa, f'*Castel Gandolfo*, is-sacerdot Ghawdxin hadna maġenb din l-ghadira ċkejna u fissrilna kif kull fil-ghaxija fis-sajf il-Papa jiehdu f'dawn l-inhawi biex jghidu r-Rużarju u jistrieħu f'it fis-skiet u l-hemda f'din ir-roqgħa art favorita tiegħu. Il-ktieb li fih 31 paġna qed jinbiegħ għall-prezz ta' 23 Ewro. Wara r-rakkont hemm ċertament 'mohbija' l-imhabba tal-Papa lejn il-holqien speċjalment lejn iċ-ċekjnin u dawk kollha li jirriflettu l-imhabba kbira ta' Alla.



Il-festa tal-Midalja Mirakoluża



Il-Midalja Mirakoluża hija fost id-devozzjonijiet speċjali Marjani li jeżistu fi hdan it-tradizzjoni Kattolika. Kienet Caterina Zoe Laboure li fis-sena 1830 meta kienet qeghda fis-snin tan-novizzjat fi hdan l-Ulied tal-Karita' f'Rue de Bac f'Parigi kellha rivelazzjonijiet mis-sema u kienet magħżula sabiex twassal missjoni u n i v e r s a l i

partikulari: dik li tifrex madwar id-dinja d-devozzjoni lejn 'l hekk imsejha Midalja Mirakoluża. Ir-rivelazzjonijiet privati ghandhom post partikulari fil-Knisja. Inkiteb hafna dwar din il-qima tal-Midalja Mirakoluża. Il-Midalja tiġbor fi spazju daqstant limitat, simbolizu ghani hafna ta' fidi u devozzjoni. Ix-xbieha tal-Vergni tidher b'idejha miftuha sabiex iqassmu l-grazzji u minn idejha johroġ id-dawl. Il-Midalja ggorr fuqha l-kelmiet 'O Marija mmissla bla dnub, itlob ghalina li nirrikorru lej'. Il-qima lejn din il-midalja ghenet fil-firxa tal-qima lejn Marija Immakulata li mbaghad giet iddikjarata domma nhar it-8 ta' Diċembru 1854.



Il-Beatu Ġwanni Duns Skotu, teologu tal-Immakulata

Il-qima lejn l-Immakulata Kunċizzjoni fil-Knisja Nisranija hija ferm antika u taf gheruqha lill-kitbiet mistiċi ta' San Efrem Djaknu tas-Sirja. Madankollu kien il-Frangiskan Ġwanni Duns Skotu mill-belt ċkejnkna ta' Duns fl-Iskozja li ġab hafna 'l quddiem il-qima lejn l-Immakulata meta bhala teologu fl-cra Skolastika fisser tajjeb it-tifsira tat-tnissil bla tebgħa ta' Marija Vergni. Kien imbagħad il-Papa Beatu Piju IX li pproklamaha bhala domma. Ġwanni Duns Skotu tweled f'Duns, qrib Berwick qrib is-sena 1265 u thajjar jidhol mal-Frangiskani fuq l-eżempju ta' zijuh l-ajk Patri Elija li kien vigarju ġenerali tal-Frangiskani Minuri għall-Iskozja. Iffrekwenta skola lokali u ta' erbatax-il sena dahal fil-kunvent ta' Dumfries. Kompla l-istudji t i e g ħ u f'Northampton u f'Oxford fl-Ingilterra. Ordna saċerdot nhar is-17 ta' Marzu 1291 fil-Knisja ta' Sant'Andrija f'Northampton minn idejn Mons. Oliviero Sutton. Għall-intelligenza



tieghu ntbagħat kemm Oxford kif ukoll 'il barra mill-pajjiż. Għal disa' snin studja l-filosofija u għal hdax-il sena studja t-teologija. Kien wiehed mill-ahwa għorrief ta' zmienu. Attenda l-Università ta' Parigi wkoll. Il-Papa Benedittu XVI fl-Ittra Appostolika li kiteb fl-okkażjoni tas-seba' ċentenarju mill-mewt tal-beatu nhar it-8 ta' Novembru 2008 kiteb: 'Skotu permezz tat-tagħlim tieghu dahal fil-fond tal-veritajiet naturali u rivelati u sthaqqlu jissejjah Duttur tal-Ordni, Duttur Sottili u Duttur Marjan u sar b'hekk il-glorja tal-Iskola Frangiskana, dawl u eżempju għall-poplu Nisrani'. Wiehed

mill-aħjar kotba li nkitbu dwaru huwa dak bit-Taljan ta' Girolamo Pica bl-isem *Il Beato Giovanni Duns Scoto, Dottore dell'Immacolata* ppubblikat mill-*Casa Editrice Velar* ta' Gorle fl-Italja.

Katidral ġdid f'Karaganda





Il-Katidral il-ġdid ta' Karaganda, tempju fiċ-ċentru tar-reġjun kbir fejn kien darba jghix Stalin ma' dawk ta' madwaru ġie kkonsagrat u ddedikat lill-Madonna ta' Fatima f'Settembru 2012. Kien prezenti l-Kardinal Angelo Sodano, dekan tal-Kulleġġ Kardinalizju. Fl-omelija tiegħu waqt il-Quddiesa, il-Kardinal tkellem dwar ir-rwol tal-katidrali u semma wkoll il-katidral Taljan ta' Asti minn fejn ġej huwa nnifsu. Il-katidral jinsab fl-inħawi magħrufin bhala l-'Karlag' fejn darba kien hemm il-kampijiet tal-konċentrament. Kien biss nhar id-19 ta' Marzu 1977, Solennità ta' San Ġużepp, li l-Knisja Kattolika rċeviet għall-ewwel darba l-permess li tiċċelebra Quddiesa Pubblika. Dan kien sehħ f'post tassew umli. Kien imbagħad nhar id-29 ta' Ġunju 1980 li wiehed seta' jara isqof Kattoliku jiċċelebra quddiesa

fil-pubbliku. L-aħħar quddiesa qabel dik id-data kien qaddisha Monsinjur Richard tal-Burgundija li kien miet martri qrib is-sena 1340.

Il-35 Anniversarju mill-pubblikazzjoni

ta' ktieb awtorevoli Marjoloġiku

Kienet is-sena 1978, sena magħrufa fl-istorja tal-Kristjaneżmu bhala 'is sena tat tlett papiet', li studjużi Kattoliċi u Protestanti ftehm biex flimkien johorġu għad-dawl ġabra ta' studji dwar il-Madonna bl-isem *Mary In The New Testament*. Il-ktieb għandu dahla ffirmata minn Paul C. Empie li għal bosta snin kien Segretarju Ġenerali tal-USA *National Committee Lutheran World Federation* u l-Isqof T. Austin Murphy, aźwiljarju ta' Baltimore u president tal-*Bishops' Committee for Ecumenical and Interreligious Affairs*. Ikkontribwew bl-istudji awtorevoli tagħhom uħud fost l-aqwa skulari tal-Iskrittura minn ċrieki ta' konfessjonijiet Insara differenti. Il-ktieb huwa ċertament *joint effort* bejn studjużi tat-tradizzjoni Kattolika u dik Protestanta u jinkludi fih harsa dettaljata lejn il-post ta' Marija fil-kitbiet tat-Testment il-Ġdid u fil-Knisja tal-bidu. Jinkludi fost l-oħrajn studji dwar il-preżenza ta' Marija fil-kitbiet Pawlini, fl-erba' evanġelji, fl-Atti tal-Appostli u fl-Apokalissi u anke fil-kitbiet Insara tal-ewwel żewġ sekli u nofs. Il-ktieb ġie stampat mill-Paulist Press ta' New York fl-Istati Uniti u għandu fost l-edituri tiegħu lil Raymond E. Brown u Joseph A. Fitzmyer, żewġ studjużi kbar li żgur ma għandhom bżonn ta' ebda introduzzjoni.





Il-Papa Frangisku jmur jaghti qima lill-Verġni Mbierka

Il-Papa Frangisku jhobb iqum kmieni, u lin-nies ta' Ruma ma damx ma ssorprendiehom meta fl-ewwel għodwa tal-pontifikat tiegħu, fit-8.15am, mar iżur wahda mill-Bażilici Maġġuri ta' Ruma, Santa Maria Maggiore. Il-Papa deher diehel fil-Bażilika jgħorr f'idejh bukkett fjuri.

Il-Papa kien akkumpanjat minn Mons. George Gaenswein, Prefett tal-Kamra Pontifiċja, u minn Leonardo Sapienza, Viċi Prefett.


Dritt wara l-elezzjoni tiegħu nhar l-Erbgħa fil-ġħaxija, il-Papa Frangisku kien habbar li kien se jmur jitlob "lill-Madonna biex thares lil Ruma".

U hekk ġara, għax il-Papa ġdid mar jaghti qima lil Marija f'din l-eqdem Bażilika Nisranija tal-Punent iddedikata lilha. Hu baqa' diehel direttament fil-Kappella Pawlina fuq ix-xellug tal-korsija biex jitlob quddiem l-ikona tal-Madonna *Salus Populi Romani*.

Leggenda antika sew tirrakkonta li San Luqa l-Evangelista kien pittur, u li fost ix-xbihat li pittur kien hemm kwadru tal-Verġni Marija. Bosta artisti ġabu fix-xogħlijiet tagħhom lill-evangelista qed ipittur il-wieċ helu ta' Omm Alla. Wisq probabbli l-leggenda ġejja mill-fatt li Luqa, fost l-erba' evangelisti, hu dak li jirrakkontalna bl-aktar mod shih it-twelid ta' Gesù u f'dan il-kuntest hu jitkellem fit-tul dwar l-Omm tal-Feddej, sal-punt li hu tradizzjonalment insejjah sempliċement il-bijografu ta' Marija".

F'din l-okkażjoni, il-Papa Frangisku mar jitlob ukoll quddiem l-altar maġġur, fejn hi miżmuma relikwa tal-Maxtura ta' Betlehem, u wara żar il-Kappella Sistina faċċata tal-Kappella Pawlina fl-istess Bażilika. Dan hu post ta' sinifikat kbir b'mod partikulari għall-Ġizwiti, għax hawn San Injazju ta' Loyola kien iċċelebra l-Quddiesa ta' Lejlet il-Milied wara l-ordinazzjoni presbiterali tiegħu. Xhin kien hemm, il-Papa talab ukoll f'riġlejn il-qabar ta' San Piju V. ♦


Mill-Hajja tas-Santwarju



miġbura minn
Ivan Attard

OTTUBRU 2012

It-Tnejn, 1: Saret zjara lis-Santwarju mill-Arċisqof Mons. Peter Kairo li kien jinsab Malta fl-okkażjoni tal-Ordinazzjoni Episkopali tal-Isqof Mons. Joseph Alessandro OFMCAP.



Huwa qaddes fil-Kappella tal-Madonna flimkien mas-sacerdot Għawdxì Mons. Ġoġ Grima, li huwa d-Direttur tal-Moviment Missjunarju *Ġesù fil-Proxxmu*. Għalkemm huwa mill-Kenja, dan l-Arċisqof żar is-Santwarju tliet darbiet.


L-Erbgha, 3: Il-Kan. George DeBrincat iċċelebra Quddiesa fis-Santwarju għal ruh Frank Zammit u b'talb għal martu Pawla u l-Familja Mizzi.

Is-Sibt, 6: Ġiet iċċelebrata Quddiesa ta' Radd il-Hajr għall-hamsin anniversarju miż-Żwieġ tal-koppja Ġoġ u Vitorina Gauci mill-Belt Victoria.

Il-Ġimgħa, 12: Wara li f'Settembru li għadda r-Rettur tas-Santwarju Ta' Pinu



flimkien ma' grupp żgħir ta' persuni żaru s-Santwarju Marjan ta' Oropa ġewwa Biella fl-Italja, grupp ta' madwar 30 pellegrin taljan minn dan is-Santwarju żaru għall-ewwel darba s-Santwarju Ta' Pinu.





- Is-Sibt, 13:** Ġie amministrat is-Sagrament taż-Żwieġ lill-koppja Joseph P. Mercieca u Lindsey Agius. Iċ-ċelebrant tal-Quddiesa kien l-Arċipriet il-Kan. Reuben Micallef, flimkien mal-Arċipriet Dun Tarcisio Camilleri.
- Il-Hadd, 14:** Ġiet iċċelebrata Quddiesa ta' Radd il-Hajr f'għeluq il-hamsin anniversarju miż-Żwieġ tal-koppja Paul u Pauline Zahra mis-Siġġiewi.
- Il-Ġimgha, 19:** Mons. Salvu Pace amministra s-Sagrament tal-Magħmudija lit-tarbija Shirley Saliba, bint Christopher u Marlyn, min-Nadur.
- Il-Hadd, 21:** Ġie amministrat is-Sagrament tal-Magħmudija lit-tarbija Noella Azzopardi, bint il-koppja Roderick u Williana.
- Il-Hadd, 28:** Saret Quddiesa ta' Radd il-Hajr f'għeluq l-erbghin anniversarju miż-Żwieġ tal-koppja John Sultana u Carmen née Saliba.

Pellegrinaġġi:

- It-Tlieta, 2:** Pellegrinaġġ mill-Grupp Missjunarju Ghawdxi. Ġiet iċċelebrata Quddiesa mill-E.T. Mons. Isqof Mario Grech flimkien ma' Mons. Salv Grima, li matulha tfakkar it-tletin anniversarju mit-twaqqif ta' dan il-grupp mill-Qaddej ta' Alla Dun Mikiel Attard.
- Il-Hamis, 4:** Żjara minn grupp ta' pellegrini mill-Awstrija.
- Il-Ġimgha, 5:** Pellegrinaġġ organizzat minn *Casa Arkati*, dar tal-anzjani f'Malta. Ġiet iċċelebrata Quddiesa minn Dun Mikiel Galea.
- Is-Sibt, 6:** Pellegrinaġġ mill-Grupp tal-Ferġha Ewkaristika. Ġiet iċċelebrata Quddiesa mill-Kan. John Muscat.
- Il-Hadd, 14:** Żjara mill-Grupp tal-Armar tal-Parroċċa tas-Siġġiewi. Ġiet iċċelebrata Quddiesa mill-Arċipriet il-Kan. Joe Grech.
- L-Erbgħa, 24:** Pellegrinaġġ mis-sacerdoti żgħażaġh Maltin fl-okkażjoni tal-ftuħ tas-Sena tal-Fidi mnedija mill-Papa Benedittu XVI. Ġiet iċċelebrata Quddiesa u saret il-konsagrazzjoni tas-sacerdoti żgħażaġh lill-Madonna Ta' Pinu.

Il-Hamis, 25: Żjara minn grupp ta' pellegrini mid-Djoċesi ta' Rottenburg-Stuttgart.

Is-Sibt, 27: Pellegrinagg Annwali tal-Morda organizzat mill-Ordni Sovran ta' Malta. Ġiet iċċelebrata Quddiesa mill-E.T. Mons. Ġużeppi Mercieca, Arcisqof Emeritu ta' Malta.




NOVEMBRU 2012

Il-Hamis, 1: Solennità tal-Qaddisin Kollha u tifkira tat-62 anniversarju mill-proklamazzjoni tad-Domma tal-Assunta. L-Isqof Salesjan Mons. Enrico del Covolo, Rettur tal-Università Pontifiċja Lateranensi, ghamel żjara lis-Santwarju. Huwa ġie milqugh mir-Rettur tas-Santwarju Dun Gerard Buhagiar, li offrieli wkoll ktieb dwar l-istorja tas-Santwarju Nazzjonali tagħna.

Is-Sibt, 3: Ġiet iċċelebrata Quddiesa ta' Radd il-Hajr fil-Kappella tal-Madonna f'gheluq il-ġublew tal-fidda taż-Żwieġ tal-koppja Massimo u Vanessa Coleiro.

Fl-istess jum, ġie amministrat is-Sagrament tal-Maghmudija lit-tarbija Ayana Xuereb, bint il-koppja Kevin u Mary Jane née Cauchi, minn Dun Alex Refalo.



L-Erbgha, 21: Fis-Santwarju ġiet iċċelebrata Quddiesa mill-E.T. Mons. Isqof Mario Grech b'talb ghar-religjużi mejtin.

Il-Ġimgha, 23: Patri Manwel Borg Bonello OSA, Provinċjal tal-Agostinjani Maltin, flimkien ma' Patri Deo Debono OSA, Patri Franco Grech OSA, Patri Saver Mifsud OSA, Patri Leslie Gatt OSA, Patri Josef Sciberras OSA u Fra Mario Bonnici OSA ġew iroddu hajr lil Alla u lil Sidtna Marija fi tmiem l-irtir annwali tagħhom. Mexxa ċ-ċelebrazzjoni tal-Quddiesa Patri Pawl Cachia OFM, il-predikatur tal-irtir.

Is-Sibt, 24: Dun Joseph Bajada ċċelebra Quddiesa ta' Radd il-Hajr fl-erbghin anniversarju miż-Żwieġ tal-koppja George u Ewkaristika Gauci u t-tletin anniversarju miż-Żwieġ tal-koppja John u Yvonne Galea.

Il-Hadd, 25: Mons. Salv Pace iċċelebra Quddiesa fl-okkażjoni tal-Maghmudija ta' Jane Micallef, iben Kevin u Micheline.

It-Tnejn, 26: L-Isqof Awżiljarju ta' Malta, l-E.T. Mons. Charles J. Scicluna – li ġie kkonsagrat fil-Konkatedral ta' San Ġwann fl-24 ta' Novembru 2012 – flimkien mal-Arċisqof ta' San Francisco, l-E.T. Mons. Salvatore J. Cordileone, u l-Isqof Awżiljarju elett ta' Boston, Mons. Robert Deeley, ghamlu żjara lis-Santwarju u ċelebraw Quddiesa fil-Kappella tal-Madonna.



Pellegrinaġġi:

L-Erbgħa, 7: Pellegrinaġġ minn grupp ta' patrijiet Kapuċċini fl-okkażjoni tal-irtir annwali tagħhom.

Il-Ġimgħa, 16: Żjara minn żewġ saċerdoti li qed jaqdu l-ministeru tagħhom f'Melbourne, l-Awstralja.

It-Tlieta, 20: Pellegrinaġġ minn grupp ta' pellegrini mill-parroċċa ta' Sant'Antnin ta' Padova fl-Italja.

DIĊEMBRU 2012

Is-Sibt, 1: Ġie ċelebrat is-Sagrament taż-Żwieġ bejn il-koppja Miriam Tabone u Frankie Sciberras. Iċ-ċelebrant kien Patri Michael Attard OFMCONV.

Il-Ġimgħa, 7: Vġili tas-solennità tat-Tnissil bla Tebġha tal-Vergni Marija. Fis-6.00pm nġhadet it-talba tar-Rużarju quddiem ix-xbieha tal-Immakolata Kuncizzjoni fil-Kappella ddedikata lilha fis-Santwarju, u fis-6.30pm ġiet iċċelebrata Quddiesa mill-Kan. Eddie Vella bit-talb tal-Ewwel Għasar tal-Vergni Mbierka. Il-liturgija kienet animata mill-organista Ivan Attard.


Is-Sibt, 8: Jum is-solennità tat-Tnissil bla Tebġha tal-Vergni Marija. Ġie amministrat is-Sagrament tal-Magħmudija lil Adine Zammit, iben Shawn u Elyse née Cassar. Iċ-ċelebrant kien ir Rettur Dun Gerard Buhagiar.

Il-Hamis, 13: Patri Anton Farrugia OFM iċċelebra Quddiesa ta' Radd il-Hajr fil-Kappella tal-Madonna f'għeluq l-erbatax-il anniversarju mill-ordinazzjoni presbiterali tiegħu, li saret mill-E.T. Mons. Isqof Silvestro Magro fis-Santwarju tal-Madonna Ta' Pinu f'Lulju 1998.

Il-Ġimgħa, 14: Ġie amministrat is-Sagrament taż-Żwieġ lill-koppja Jonathan Grech (Nadur) u Shannah Josephine Xerri (Mellieħa). Iċ-ċelebrant kien l-Arċipriet Mons. Carmelo Refalo, flimkien mal-Kappillan il-Kan. Brian Meilak.

Fl-istess ġurnata, Dun Franġisk Saliba mexxa r-Rit tal-Għerusija tal-koppja Brian Meilaq u Angie Saliba fil-Kappella tal-Madonna.

Il-Hadd, 16: Ġiet iċċelebrata s-solennità tal-81 Anniversarju mid-Dedikazzjoni tas-Santwarju Bażilika tal-Madonna Ta' Pinu, li kienet saret nhar it-13 ta' Diċembru 1931 mill-E.T. Mons. Isqof Mikiel Gonzi. Fuq xewqa ta' Mons. Isqof Mario Grech, din il-festa ġiet iċċelebrata fil-jum tal-Hadd biex tikseb sinifikat akbar. Fil-11.15am ġiet iċċelebrata Quddiesa mmexxija mill-E.T. Mons. Isqof Mario Grech u animata mill-Kor *Christus Vincit* tal-Parroċċa taż-Żurrieq, immexxi minn Dr Chris Rolé. F'din il-ġurnata ġew mixgħula t-tnax-il Salib tad-Dedikazzjoni mal-pilastri ewlenin tas-Santwarju.



It-Tnejn, 24: Is-Santwarju tal-Madonna Ta' Pinu nqas mal-Knisja Universali fiċ-ċelebrazzjoni tal-Lejl Qaddis tal-Milied u s-solennità tat-Twelid ta' Sidna Ġesù Kristu. Fil-11.30pm saret l-intronizzazzjoni tax-xbieha ta' Ġesù Bambin li tqiegħed taht l-altar mejda tas-Santwarju. Saret il-Prietka tat-Tifla minn Ruth Fiteni, segwita mit-Thabbira Solenni tal-Milied Imqaddes u l-Konċelebrazzjoni

Solenni li tmexxiet mir-Rettur Dun Gerard Buhagiar, meġhun mill-Kan. Eddie Vella. Il-liturġija kienet animata minn Silvana Agius u Mikaela Bajada, akkumpanjati fuq l-orgni tas-Santwarju mill-organista Ivan Attard.

Matul dawn il-ġranet tal-Milied, il-gholja ta' Ghammar ġiet mibdula fi presepju mdawwal maħdum mill-voluntiera tas-Santwarju. Il-kobor tal-figuri tad-dawl f'dan il-presepju huma ta' madwar 3 metri jew aktar.




Is-Sibt, 29: Żjara minn żewġ dinjitarji mill-Belt tal-Vatikan: l-Arċisqof Guido Pozzo, inkarigat mill-Uffiċċju tal-Karitajiet tal-Papa, u l-Isqof Giuseppe Sciacca, Segretarju tal-Governorat tal-Istat tal-Vatikan. Iż-żewġ isqfijiet kienu akkumpanjati minn Dun Jesmond Manicaro, segretarju personali tal-Isqof Awżiljarju ta' Malta, Mons. Charles J. Scicluna. Huma ġew milqugħa u mdawra mas-Santwarju mir-Rettur Dun Gerard Buhagiar u mbaġħad waqfu għal mument ta' talb

fil-Kappella. Qabel hallew is-Santwarju, huma ffirmaw il-Ktieb tal-Vizitaturi, waqt li r-Rettur offriehom kopja tal-ktieb dwar l-istorja tas-Santwarju, *A Temple to Our Lady – Ta' Pinu Basilica*, kitba ta' Dun Charles Cini SDB u fotografija ta' Daniel Cilia.

It-Tnejn, 31: L-Aħħar Jum tas-Sena Ċivili. Fis-6.30pm giet iċċelebrata Quddiesa li ntemmet bil-kant tat-*Te Deum* bhala innu ta' radd il-ħajr lil Alla għall-grazzji msawba fuqna bl-interċessjoni tal-Madonna Ta' Pinu matul is-sena 2012.

Għal dawn il-festi sbieh tal-Milied, tlesta r-restawr fuq ir-*Rose Window* li tinsab fil-faċċata tas-Santwarju. Ir-restawr tal-*stained glass* sar mis-Sur Joe Meilak. Din it-tieqa hija magħmula minn tmien pannelli u 760 biċċa tal-ħgieg. Dan kollu kien ifisser 343 siegħa xogħol. Barra dan, giet ukoll imkahlha mill-ġdid l-arkata kollha tal-orgni fejn tinsab din it-tieqa u anki sar xogħol ieħor fuq il-lavur tal-kolonna ta' din it-tieqa li nstabu maqsuma, kaġun ta' diversi fatturi. Għal dan ir-restawr, il-Ministeru għal Ghawdex offra l-hlas lir-restawratur għal 240 siegħa xogħol, bid-differenza tithallas kollha mill-fondi tas-Santwarju.



Pellegrinaġġi:

Is-Sibt, 1: Pellegrinaġġ mill-Appostli Franġiskani ta' Ġesù u Marija.

Il-Hadd, 16: Żjara mill-Kor *Christus Vincit* mill-Parroċċa taż-Żurrieq. Dan il-Kor żar is-Santwarju biex itemm weghda li kienet saret lill-Madonna Ta' Pinu għall-fejqan ta' wahda mill-membri tal-istess kor li kienet marida b'marda kiefra u li issa tinsab imfejqa. Fuq stedina tar-Rettur Dun Gerard Buhagiar, dan il-kor anima l-liturgija tas-solennità tad-Dedikazzjoni tas-Santwarju li tmexxiet mill-E.T. Mons. Isqof Mario Grech.

L-Erbgħa, 26: Festa ta' San Stiefnu, Protomartri. Grupp ta' pellegrini Maltin, immexxija minn Dun Sandro Camilleri SDB, żaru lill-Madonna Ta' Pinu u talbuha l-interċessjoni tagħha f'kull waqt ta' hajjithom.

Il-Hamis, 27: Żjara minn Dun Paul Fenech, mill-organizzazzjoni ACEF, il-Furjana.

Il-Ġimgħa, 28: F'din il-ġurnata saru numru sabiħ ta' pellegrinaġġi lejn is-Santwarju.

Pellegrinaġġ minn numru ta' persuni li jiffrekwentaw il-knisja ta' San Franġisk f'Birkirkara, Malta.

Harga-pellegrinaġġ mill-Parroċċa ta' San Gejtanu fil-Hamrun, li tmexxiet mill-Kappillan Dun Henry Balzan, flimkien ma' Dun Anthony Fitzpatrick.


Pellegrinaġġ ieħor mill-grupp tal-abbatini tal-Parroċċa ta' Marija Annunzjata f'Hal Tarxien, b'ringrazzjament lil Alla u lill-Madonna tas-sena li għaddiet u b'talba għall-qdusija tal-poplu Malti u Ghawdxi matul is-sena l-ġdida 2013.

The Pilgrim's Cross

by Rev. Roberto Gauci

The Direction of the National Sanctuary of Ta' Pinu had been thinking for quite a long time to erect a monument as sign or perpetual memory on the very spot where traditionally pilgrimages to the sanctuary would commence, especially on the so called *Erbghat tal-Madonna*. Another wish that it had was that to creating a figure that would express the spirituality of the pilgrimage as an icon of Christian life through Christian aesthetics. At last, this dream has become reality and this monument can be seen and enjoyed at the beginning of Ta' Pinu Road; it was co financed by the Ministry of Gozo as a part of the scheme 'Public Art in Gozo' which was launched by the same Ministry as part of the *Eco-Gozo* project. This monumental cross is decorated with mosaic and it was designed by Gozitan artist Dun Roberto Gauci. The work in Gozitan lower coralline limestone was made by Gozitan sculptor Raymond Bonello while the work in mosaic was undertaken by *Facret Mosaici* of Pietrasanta in Italy.

The basic idea of the monument was inspired by the Irish High Cross. These monumental crosses are scattered all over the Emerald Isle and they were put in place to mark the most important religious places of the island. They were then decorated with sculpture of a Celtic tradition and very often they contain a theological content which is both rich and inspiring. I thought this idea could be integrated into our own tradition. It was a common tradition in the past centuries to erect a cross in the whereabouts of our sacred places. Many of these crosses can still be seen today. The design of the present aforementioned cross brings together the





iconographic element and therefore the figurative one, with the motive of abstract nature that through colour and movement would instil sentiment of reflection. The aim of Christian aesthetics is to offer beauty not as an ornament but as that atmosphere where man can lift his heart and soul towards God who is the source of beauty itself. In this sense, even the beauty of colour, the glitter of gold, the simplicity of stone and all other aspects become features of divine beauty.



On the lower part of the cross, the image of Mary appears, known as *Hodegetria* – the Virgin Mother who shows the way. This image is taken from Christian iconography, especially from the Our Lady of Aracæli in Rome. The Virgin appears in a position of forward movement while with one hand she indicates the road and with the other she makes a jest of benediction and protection. Her eyes seem penetrating in their presentation while at the same time she appears with such docility that attracts attention. Mary is the first pilgrim. She is also the first disciple of Christ, because through faith and obedience she walks after the Christ until the very end. Faith creates movement – faith is dynamism; it does not allow man to remain where it finds him but opens for him new horizons and puts him in movement. Abraham, our father in faith, received the word: ‘Get thee out of thy country, and from thy kindred, and from thy father’s house, unto a land that I will show thee’ (Gen 12: 1). Mary also, after the archangel addressed her, ‘arose in those days, and went into the hill country with haste, into a city of Judah’ (Elk 1: 39).

The pilgrim, urged by faith, leaves his abode and his daily life in order to go and meet with the Divine. The idea of pilgrimage is one of the oldest ritual forms in all religions. It is the need that man feels to leave his own environment and enters into a relationship with

The Church – that is all of us – like Mary is also a pilgrim. The Church is first and foremost the gathering of those who hear the word of God. The Church like Mary renders Christ present in the world by proclaiming him in the Word, celebrates him in the Liturgy and serves him in the needy and poor. The Church looks at Mary and sees in her the promise that we will all one day be united in Christ. Every Christian can look at this Mother and sees in her what he shall one day be. This Mother calls us to walk with her in the way that leads us out of bondage, the bondage of our passions, sin and death.....this road is not an easy one: it asks of us that we renounce our very selves and take the Cross. This is the way that leads to Life, eternal life. On these lines, the upper part of the monument is decorated with motives and colours that reflect the theme of Exodus.

The blue colour is a colour that expresses depth. Blue is the colour that through its innate nature retreats back. It is the colour of the sea and its depths. This sea, with all its movements, in ancient zymology is a sign of chaos and death. On the second day of creation (Gen 1: 9) God puts the sea water on one side so that earth can be seen and it here that mankind would live. In Exodus this sea is dived so that Israel can pass through without fear of danger. Jesus the Son of God also descends into death: 'And being found in fashion as a man, he humbled himself, and became obedient unto death, even the death of the cross' (Phil 2: 8). Jesus from the cross calls his Father; 'My God, my God, why hast thou forsaken me?' (Mt 27: 46) the death of Christ becomes the beginning of a new life for those who through baptism are united with him in his death (Rom 6: 3 4).

So from between the dark waves of the sea appear fine silvery pieces of mosaic. They proclaim that from the waves of death new life comes out. It is the Good News that man has been saved from death and chaos. The Kingdom of God is like a net thrown into the abyss of this world that is full of confusion and chaos (Mt 13: 47) so that man can cling to it and live in Christ.

the superior Being. This is an intense experience, beautiful and tremendous. But the pilgrimage is also an image of the interior pilgrimage that takes place in the very heart of man. The Christian knows that his life is not simply a succession of events, beautiful or ugly, happy or sad that will one day end with death. The Christian knows that life has another aim: the ultimate meeting with the Creator. In this sense, life is entirely a pilgrimage. This is what Saint Paul said: 'For our conversation is heaven' (Phil 3: 20).

Mary is the Immaculate, the full of grace, the Mother of God, the Assumed into Heaven. The Virgin Mary is the woman who through her faith rendered Christ present in the word when in unity with God's plan she conceived him in her womb and so we call her the Mother of God. Mary is also the first one who entered the eternal sanctuary, the one who was taken into the heavens with her body and soul. So Mary calls us to be united with her in the same pilgrimage. Through her jest she shows us the real way, the way that is Christ himself. In Cana of Galilee, Mary leaves us one word: 'Whatsoever he saith unto you, do it' (Jn 2: 5)

On the theme of blue we have also the symbolic image of the womb. This organ in the female body has the ability of conceiving. It can do us through the fertilization of the male seed. This image reminds us of womb of Mary who because she does not recognize a man, is an empty womb. But this womb brings forth life when it accepts the seed of God's grace. Even man, like womb, has in him the capacity of life. But this life (in an ontic sense) is given to man not through other human beings but through the grace of God. He who believes is given this seed that it may transform him into a new human being. The Christian call is this vocation who as in the case of a pregnant woman, looks after the spiritual growth of man himself.

The coarse and rough stones express the desert. The desert is that hostile and uncomfortable place that puts man in a precarious position. In the desert, the freedom of Israel has a price and requires a choice; one is obliged to either walk towards the promise or goes back to the comfortable cheap life of bondage. In the desert, Israel goes through a particular experience. His hardness of heart appears quite clear - the heart that grumbles and complains, that turns towards idols. Jesus also experiences the desert. He either has to put himself into the hands of the Father or otherwise choose Satan. In the desert, Jesus does that which Israel did not do; he remains faithful to his call and comes out triumphant. This is also the pilgrimage during which we lose heart many times.....but this pilgrimage with all its temptations forms the human heart. It helps humanity to choose the essential.

In this desert man is not alone. God himself leads Israel by providing him with a column of fire, **a mixture of gold which shines and contains red tongues that wind up between various marble chippings**. The gold is light and it looks similar to the light of the sun.....everything is alight and clear in it. Red is an active colour and is full of life like fire. These are the colours of the divine presence. If the pilgrim experiences heavy moments, he will also have the presence of God to lead him

forward. This column of fire is the Holy Spirit who at Pentecost appears as tongues of fire. Through this divine fire, man will never be alone in life.


The upper part of the monument takes the form of a cross where these elements come all together. The Mystery of the Cross – a scandal for Jews and madness for the Greeks - is the place where the Power and Glory of God come together. The Paschal Mystery of Christ for those who believe is the Power of God (1 Cor 18-25). Therefore the Cross becomes the Glorious Cross, or rather the Great Book, as St George Preca calls him. It is in the Cross of Christ that we see the destiny of humanity: the call to die with him that we may live with him.

This new life has a particular aim, the destination of pilgrimage. Before us we have the new Orient who is Christ, the glorious Christ who comes to us as 'the rising Sun' (Lk 1: 78). He will take us with him. **As a symbol of this Sun we have the roundish Red marked by the Chrismon (the name of Christ)** that appears from between the branches of the Cross. Every pilgrimage has a singular destination: Christ. As we walk through the ways of this world, we have hope and repeat with the Psalm: 'My soul longeth, yea, even fainteth for the courts of the LORD: my heart and my flesh crieth out for the living God.' (Psalm 84: 2).

Mary has experienced this pilgrimage. She walks before us. God has freed her from inner sin and chaos. She walks already enlightened with the light of the Holy Spirit. When she was beneath the cross, she was given to John as his mother and John adopted her as his mother (Jn 19: 26-27). Mary is calling us to remain disciples of the Lord that with her we may walk the way of faith. As she called Karmni Grima from the tiny chapel of Ta' Pinu back in 1883, today she is calling us with those very same words: 'Come come!'

(All biblical citations are taken from the King James Version).

Ix-xbieha tal-Madonna Ta' Pinu f'Sutton, l-Ingilterra



Nhar Hadd il-Ghid, fis-Santwarju Nazzjonali tal-Madonna Ta' Pinu, fi tmiem iċ-ċelebrazzjoni tal-Quddiesa ta' filghaxija li tmexxiet mir-Rettur Dun Gerard Buhagiar, giet imbiegħta pittura bix-xbieha tal-Madonna Ta' Pinu. Din il-pittura giet offruta lill-Fondazzjoni Puttinu Cares biex titqiegħed fl-appartamenti l-ġodda li l-Fondazzjoni għandha f'Sutton, l-Ingilterra. Fil-fatt, fi tmiem din il-ġimgħa, grupp ta' voluntiera li sejrjn jagħmlu xogħol volontarju f'dawn l-appartamenti, ser jiehdu magħhom din ix-xbieha. F'kull kamra wkoll ser titpoġġa xbieha ċkejna tal-Wieċ tal-Madonna Ta' Pinu.




Fil-kelmtejn li għamel ir-Rettur qabel it-tberik tal-kwadru, huwa qal li huma hafna dawk il-familji li kemm qabel u kemm wara li jmorru l-Ingilterra għall-kura bil-qraba tagħhom, iżuru s-Santwarju Ta' Pinu biex jitolbu l-għajnuna tal-Madonna Ta' Pinu. Is-Santwarju qed joffri din ix-xbieha biex il-persuni li jkunu għaddejjin minn dawn il-mument iebes,

qatt ma jaqtgħu qalbhom u jhossu fuqhom il-harsa materna tal-Vergni Marija. Kien propju hawn li r-Rettur hegġeg biex il-koll kemm ahna nakkumpanjaw u ngħinu lil dawn il-persuni, anki bit-talb tagħna għalihom u għall-voluntiera kollha tal-Fondazzjoni Puttinu Cares li jahdmu biex jgħinu lil dawn il-persuni. "Ha tkun fuq fommna t-talba qasira: 'Madonna Ta' Pinu, Sultana tal-Familja, harstek fuqna dejjem zomm'", temm jghid ir-Rettur. ♦



Introdott servizz ġdid fis-Santwarju Nazżjonali Ta' Pinu



Servizz ta' *Audio Guide* fis-Santwarju Ta' Pinu

Dan l-ahħar il-kumpanija *Explore Malta* laħqet ftehim mal-amministrazzjoni tas-Santwarju Nazżjonali tal-Madonna Ta' Pinu f'Għawdex biex minn April li ġej tibda toffri s-servizz ta' *Audio Guide* lil dawk kollha li jżuru s-Santwarju. Dan is-servizz għalissa ser jingħata f'seba' lingwi, li huma l-Malti, l-Ingliż, it-Taljan, il-Franċiż, il-Ġermaniż, l-Ispanjol u r-Russu. Il-ħsieb hu li 'l quddiem jizdiedu lingwi oħra. B'hekk issa t-turist li jżur is-Santwarju jista' jagħmel dan fis-skiet u l-ġabra, waqt li jsir jaf aktar dwar il-ġrajja tal-Madonna Ta' Pinu. Kull min jagħmel użu minn dan is-servizz ta' *audio guide* huwa mitlub li jhallas •4, waqt li d-dhul fis-Santwarju Ta' Pinu jibqa' dejjem bla ħlas. Il-fondi li jidhlu mis-servizz tal-*audio guide* imorru biex jitkompla x-xogħol ta' restawr li ilu għaddej fis-Santwarju għal dawn l-ahħar hames snin u biex jinbada l-bini tal-parkeġġ u ta' Ċentru għall-Pellegrini.

New Audio Guide service at Ta' Pinu Sanctuary


As from April 2013, *Explore Malta* and the Ta' Pinu National Sanctuary in Gozo will be offering a new **Audio Guide** service to pilgrims and tourists visiting the Basilica. This new service will be immediately available in seven languages: Maltese, English, Italian, French, German, Spanish and Russian; other languages will be added at a later stage. This will enable the tourist to visit the Sanctuary in silence and recollection, and at the same time to learn more about the story of the Blessed Virgin's Call at Ta' Pinu. The audio guide service costs •4, however entrance to the Basilica remains free! Funds collected from this new service will go to sustain the Sanctuary's restoration project, which is now in its fifth year, and to help in the building of a new parking area and a Pilgrims' Centre.

Explore Gozo Ltd is proud to be working with Ta' Pinu National Shrine for the enhancement of the tourist and pilgrim experience. We now offer an Audio Guide tour of the Shrine in Seven different languages -Maltese, English, Italian, French, German, Spanish and Russian.

We are looking for part-time workers to help us promote this service to tourists and pilgrims. You must have good self confidence, be fluent in English (and preferably one other European Language, and have a genuine love for Ta' Pinu.

Hours would be either mornings or afternoons and will include some weekends.

Please send your CV to info@exploregozo.com.mt or drop it in to our Supervisor at Ta' Pinu.



L-Għanja tal-Qaddejja (It-18-il Parti)

*Mill-ktieb ta' Bernard Häring,
maqlub għall-Malti
minn Francesco Pio Attard*

Il-prezentazzjoni fit-Tempju

“Wara li għalqilhom iż-żmien għall-purifikazzjoni tagħhom skond il-Liġi ta’ Mosè, haduh Ġerusalemm biex jipprezentawh lill-Mulej, kif hemm miktub fil-Liġi tal-Mulej, li ‘kull tifel li jitwieled l-ewwel, jiġi kkonsagrat lill-Mulej’, u biex joffru b’sagrifiċċju ‘par gamiem jew żewġ bċieċen’, kif jinghad ukoll fil-Liġi tal-Mulej” (Lq 2:22-24).

Il-prezentazzjoni ta’ Ġesù fit-Tempju kienet, bħaċ-ċirkonċizzjoni, għemil ta’ ubbidjenza lejn il-liġi tal-Patt il-Qadim, u għalhekk fl-istess hin ġest profetiku li jhabbar il-miġja tal-Patt il-Ġdid, dik tal-midluk, Kristu, il-qassis u l-profeta l-kbir.

Alla nnifsu, permezz ta’ Mosè, tana t-tifsira profonda ta’ dan l-att ta’ prezentazzjoni: “U l-Mulej kellem lil Mosè u qallu: ‘Ikkonsagrati l-frott kollu tal-bikri, lil kull min jitwieled l-ewwel mill-ġuf minn fost ulied Israel, fin-nies u fil-bhejjem, għax tiegħi hu. U wara li l-Mulej iġibek fl-art tal-Kanghanin kif halef lilek u lil missirijietek, u jagħtihielek, inti twarrab għall-Mulej kull ma jitwieled l-ewwel minn mara. U jekk ’il quddiem ibnek għad jistaqsik: “X’ifisser dan?”, int tgħidlu: “Il-Mulej harigna mill-Eġittu, mill-art

tal-jasar, bil-qawwa ta’ driegħu” (Eż 13: 1-14).

Meta Marija, b’ubbidjenza lejn il-liġi, twettaq dan ir-rit u tfahhar lil Alla għall-helsien mill-jasar ta’ l-iskjavitù, hi taf li Ġesù hu ta’ Alla l-Missier b’mod uniku. Ir-ritwal hu biss manifestazzjoni tal-verità l-iktar profonda li Ġesù, sa mill-bidu, hu kkonsagrat kollu kemm hu għas-saltna tal-Missier u għall-Vangelu. Imma kull ma jmur, bil-mod il-mod Marija tagħraf b’mod iktar ċar li t-triq li Ġesù għandu jimxi sa titlob minnha firda u sacrifiċċju kbir. Fil-waqt it-tajjeb hi tinheba fl-umiltà, l-istess kif jagħmel Ġwanni l-Għammiedi, biex Ġesù, fl-unicità tiegħu, jista’ jidher quddiem kulhadd bhala l-profeta, il-qassis u l-vittma.

Il-prezentazzjoni ta’ l-ewwel wild hi att ta’ konsagrazzjoni. Waqt li Marija twettqu, meta tipprezenta lil dak li hu kkonsagrat bl-Ispirtu s-Santu, hi tikkonsagra lilha nfisha bhala s-sieħba u l-qaddejja tiegħu. Hi taf li s-sagrifiċċju ritwali ta’ par gamiem ma jistax jiehu post l-offerta tagħha nfisha. Dan hu hekk speċjalment fid-dawl ta’ Kristu li jiġi biex joffri lilu nnifsu.



Fil-magħmudija ta' Ġesù fil-Ġordan, il-hamiema ssir is-simbolu ta' konsagrazzjoni permezz ta' l-Ispirtu s-Santu. Marija, bis-semplicità ta' hamieha, hi dejjem fidila u doċli għat-tqanqil ta' l-Ispirtu s-Santu, u hekk twettaq ir-rwol tagħha fil-hidma tal-fidwa. Permezz tad-doni ta' l-Ispirtu s-Santu, hi thoss, ma' kull pass, it-tehbir ta' dak li Alla qed jitlobha, hi li fit-Tempju offrietlu lill-ewwel iben tagħha.

**Ahna rroddulek hajr,
Mulej, Alla ta' l-istorja,
irroddulek hajr li,
permezz ta' Mosè,
il-qaddej tiegħek,
int urejtna t-tifsira profonda
tal-prezentazzjoni,
li waslet għall-verità shiha tagħha
f'Ġesù Kristu,
Dak li stennew il-profeti.
Meta Marija offriet lil Ġesù,**

**hi preżentat ukoll lilha nfisha,
bix-xewqa kbira waħdanija
li tagħti għieh lil ismek f'kollox.
Għall-interċessjoni tagħha, aghatina
li meta noffrulek lil Ġesù
fis-sagrificċju ta' l-Ewkaristija,
b'qalbna kollha noffru wkoll
lilna nfusna għas-servizz tiegħek
ma' Ġesù u ma' Marija.**

**O Marija, ipprezentana flimkien ma'
Ġesù lill-Missier tas-Sema,
itlob għalina biex nistghu nitgħallmu
x'ferh kbir hemm
f'li nkunu nafu li ahna ta' Alla
bhala propjetà tiegħu,
ikkonsagrati lilu
flimkien ma' l-ewwel wild tiegħek,
Ġesù Kristu.
Amen. ♦**



Grazzi,

Omm tieghi
tas-Sema...

**Ottubru - Dicembru
2012**

Informazzjoni miġbura minn
Edward Depasquale

GHAWDEX: Agius Adeodato, Agius Charlie, Agius John, Attard Antoinette, Attard Chris, Attard Gannji, Attard Gorga, Attard Marilena, Attard Mary Ann, Azzopardi Karmnu, Azzopardi Williana, Bajjada Giga, Bajjada Giovanna, Bajjada Maria, Bonello Rose & Antoine, Borg Gina, Bugeja Jacqueline, Bugeja Marcelle, Buttigieg Christy, Buttigieg Grace, Buttigieg Guza, Buttigieg Violet, Camilleri Catherine, Camilleri Grace, Camilleri Koronatu, Camilleri Marianne, Camilleri Nancy, Cauchi Carmelo, Cauchi Eugenio & Susanna, Cordina Gertrude, Curmi Anna, Curmi Grace, Cutajar Mario, Debattista Josephine, Debono Guzeppi, Debono Karistu, Debono Lucas, Falzon Rita, Galea Dr.Sunny, Galea Graziella, Galea Sunta, Gatt Joseph, Gauci Amity, Gauci Anthony, Gauci Sam, Grech Alana, Grech Joseph, Grima Maria, Grima Pauline, Grima Virginia, Mercieca Jane, Mercieca Jessie, Mercieca Michael, Mifsud Pauline, Mintoff Maria, Mintoff Rozina, Muscat Carmen, Muscat George, Muscat James & Francine, Pace Graziella, Portelli Melissa, Refalo Claudia, Refalo Karistu, Refalo Paul, Sacco Conrad, Said Mary, Saliba Angie, Saliba Marianne, Saliba Marleme, Saliba Maya, Sammut Joseph, Schembri Coleiro, Spiteri Christian, Spiteri Daniel, Spiteri Franklin, Spiteri Tessie, Sultana Cynthia, Sultana Wigi, Tabone Anabel, Tabone Joseph, Tabone Laura, Tabone Mary, Tabone Rita, Vella Carmen, Vella Charles, Vella Gorga, Vella Maria, Vella Mary, Vella Rita, Xerri Anthony, Xuereb Charlie, Xuereb Kevin, Xuereb Maria Stella, Xuereb Mariano, Zammit Damiano, Zammit Fredu, Zammit Ricarda.

MALTA: Abela Pawlu, Attard (Fr.) Mario, Axisa Nenu, Barbara Dorianne, Bonett John, Bonett Joseph, Bonnici Pawlu, Borg Catherine,, Borg Mary Grace, Bugeja Victor, BUHAGIAR Marthese, Cachia Carmelo, Cachia Rocco, Calleja Bernardette, Calleja Carmen & Ivan, Calleja Felice, Camilleri Julian, Camilleri Kathy, Camilleri Mikelangelo, Carter Mary, Cassar Carmen, Cassar Louis, Catania Joseph, Cauchi Carmelo, Coleiro Massimo, Comstock Grace, Cutajar Agnes, Cutajar Dominic, Enriquez Graziella, Eyre Joe, Falzon Carmen, Falzon Sam, Fava Josianne, Francalanza Familja, Francalanza Joseph, Gafa Roman, GaleA Angela, Gatt Mary, Gatt Rajmonda, Gauci Doris, Gauci Marija, Gauci William, Grech Mary, Grima B., Grixti Emanuel, Inguanez Johnny, Magro Austin, Mallia Miriam, Mallia Vincent, Micallef Doris, Micallef Grace, Mifsud Fidele,



Prezentazzjoni tat-Trabi lill-Madonna Ta' Pinu

miġbura minn Edward Depasquale

Ottubru - Diċembru 2012

MALTA: Agius Miguel, Attard Chanelle, Attard Kai, Azzoopardi Leilani, Baldacchino Eliza Marie, Bonnici Amy, Borg Kurt, Briffa Zak, Brincat Juan, Caruana Domenique, Davis Megan, Farrugia Luca, Farrugia Solange, Fiorentino Jan, Fiorini Lowell Luke, Galea Janvier, Galea Kaylon, Gasan Faith, Gauci Craig, Gauci Jady. Gauci Mark, Grixti Kayden, Magri Abigail, Magri Daniel John, Mckay Matthias, Mckay Miguel, Micallef Jake, Micallef Moreno Beppe, Saliba Jeremy, Scerri Miraya Siegle Christine, Sparling Luke Paul, tonna Fioren, Vassallo Kristyl, Vella Jaiden, Xuereb Larissa, Xuereb Luke, Zammit Esther Rose, Zammit Kayden, Zarb Jake, Zerafa Julie, Zerafa Luka.

GHAWDEX: Debono Lucas.

EWROPA: Milian Micallef Pol.

(ikompli minn paġna 38)

Grazzi Omm Tieghi tas-Sema

Mifsud Pauline, Muscat Frances, Pace Mikelina, Psaila Victoria, Scerri Grace, Schembri Charles & Lorna, Smith Gerry, Sultana Maryanne, Tabone Emma, Valletta Margaret, Vassallo Doris, Vella Familja, Vella Joe, Vella Inez, Vella Rosianne, Vella Wistin, Xuereb Francis, Zammit Manwel, Zammit Nina, Zammit Shaun.

KEMMUNA: Said Maria, Vella Angelo.

AMERIKA: Cassar John & Family, Portelli Sam, Zerafa Margaret.

AWSTRALJA: Attard Mario & Adni, Attard Rita, Camilleri Salvina, Galea Victor, Grech Frank, Grech Klementa, Serrqo Jeanette, Theuma Monica, Theuma Tony & Natalina, Vassallo Kathy, Vella Raymond.

EWROPA: Hutson Fortunata.



Marko Ivan Rupnik, sj

Teologu u artist li jikkomunika l-fidi bil-możajċi

Twieled fit-28 ta' Novembru 1954 f'Zadlog, is-Slovenja. Fl-1973 hu daal fil-Kumpanija ta' Ġesù. Studja l-Filosofija f'Ljubljana u mbaghad, fl-1977, issieheb fl-Akkademja tal-Arti f'Ruma fejn temm l-istudji tiegħu fl-1981. Wara, issokta bl-istudji tat-Teologija fl-Università Pontifiċja Gregorjana ta' Ruma. Ġie ordnat saċerdot fl-1985. Wara l-ordinazzjoni, speċjalizza fil-Missjologija, dejjem fil-Gregorjana. Fl-1991 kiseb dottorat mill-Fakultà tal-Missjologija ta' din l-Università, b'teżi fuq It-Tifsira Teologika Missjunarja tal-Arti fil-Kitbiet ta' Vjaceslav Ivanovic Ivanov.

Sa minn Settembru 1991 hu jgħix u jaħdem fiċ-Centro Aletti f'Ruma, li tiegħu hu d-direttur. Jgħalliem fl-Istitut Pontifiċju Orjentali, fl-Università Pontifiċja Gregorjana, fl-Istitut Pontifiċju Liturġiku ta' Sant'Anselmu, u jagħti seminars u taħdidiet f'għadd ta' istituzzjonijiet akkademiċi Ewropej. Sa mill-1999 hu konsulent tal-Kunsill Pontifiċju għall-Kultura. Xoghlu bhala artist u teologu dejjem hu kkomplimentat minn hidma li hi speċifikament pastorali, fuq kollox billi jmexxi għadd ta' korsijiet u rtirli. Huwa għandu diversi kitbiet dwar l-arti reliġjuża.

Ix-xogholijiet tal-mużajċi tiegħu huma mxerrda mad-dinja kollha fosthom il-Kappella Redemptoris Mater (Vatikan), il-faċċata tal-Knisja tar-Rużarju (Lourdes), il-kripta ta' Patri Piju (San Giovanni Rotondo), il-knisja l-ġdida (Fatima) u diversi knejjes ohra ġewwa l-Amerika, l-Italja, Spanja, Repubblika Ċeka, Slovenja, Serbja, Sirja, Rumanija, Damasku u l-Libanu. ♦



La Fede Professata dalla Pietra

Simposju Marjan

minn P. Marko I. Rupnik SJ

Teologu u artist li jikkomunika l-fidi bil-mozajċi

3 u 4 ta' Mejju 2013

Sala tas-Santwarju Nazzjonali Madonna Ta' Pinu



Programm

Il-Ġimgħa, 3 ta' Mejju 2013

6.00pm: *Il mistero dell'incarnazione principio dell'arte cristiana*

Is-Sibt, 4 ta' Mejju 2013

8.15am: *La fede professata dalla pietra (1)*

Break

9.45am: *La fede professata dalla pietra (2)*

Diskussjoni qasira

- L-interventi ta' P. Rupnik isiru bit-Taljan. Noffru servizz ta' traduzzjoni għall-Malti b'mod dirett.
- Importanti li kulhadd ikun f'postu fil-hin biex it-taħditiet jibdew fil-hin peress li P. Rupnik irid jirritorna Ruma kmieni wara nofsinhar.
- Min ser jattendi huwa mitlub li jimla l-Formola tal-Applikazzjoni.

Għal aktar informazzjoni u dettalji ara www.tapinu.org

Għamel kopja ta' din il-formola ta' applikazzjoni, imla' b'ittri kbar u ibghata flimkien mal-hlas sat-30 ta' April 2013 lis-Segreterija Simposju Marjan, Santwarju Ta' Pinu, Għarb, Ghawdex GRB 1704

Isem u Kunjom: _____

Indirizz: _____

Tel / Mob: _____ Email: _____

Noffri donazzjoni ta' €5.00 għall-ispejjeż tas-Simposju.

Nixtieq li kolli apparat tat-traduzzjoni għall-Malti.

M'għandiex bżonn apparat tat-traduzzjoni.

La Fede Professata dalla Pietra

Simposju Marjan

minn P. Marko I. Rupnik SJ

Teologu u artist li jikkomunika l-fidi bil-mozajċi



Santwarju Nazzjonali Madonna Ta' Pinu
Ghawdex, Malta

3 - 4 ta' Mejju 2013



SENA TAL-FIDI 2012